

ΕΚΔΟΣΙΣ "ΑΓΙΟΡΕΙΤΙΚΗΣ ΒΙΒΛΙΟΘΗΚΗΣ,,

**ΕΚΛΟΓΗ
ΕΚ ΤΩΝ ΨΑΛΜΩΝ
ΤΟΥ ΠΡΟΦΗΤΟΥ ΚΑΙ ΒΑΣΙΛΕΩΣ
ΔΑΒΙΔ**

Πρὸς χρῆσιν τῶν ὁλονυκτίων καὶ λοιπῶν
ἐορτασίμων Ἀκολουθιῶν.

**ΕΚΔΟΤΗΣ
ΣΩΤΗΡΙΟΣ Ν. ΣΧΟΙΝΑΣ**
ἐξ Ἀγίας Λαρίσης (Θέσσαλίας)



1964
ΕΚ ΤΟΥ ΤΥΠΟΓΡΑΦΕΙΟΥ ΤΗΣ "ΑΓΙΟΡΕΙΤΙΚΗΣ ΒΙΒΛΙΟΘΗΚΗΣ,,
ΥΙΩΝ ΣΩΤ. ΣΧΟΙΝΑ
ΕΝ ΒΟΛΩ

ΑΦΙΕΡΟΥΤΑΙ

Τοῖς εἰς Θεὸν ὁλονυχτίως προσευχομένοις



Ἀνὴρ Ἀλληλούια.

Μακάριος ἀνὴρ, ὃς οὐκ ἐπορεύθη ἐν βουλῇ ἀσεβῶν,
Καὶ ἐν ὁδῷ ἀμαρτωλῶν οὐκ ἔστη,
Καὶ ἐπὶ καθέδρᾳ λοιμῶν οὐκ ἐκάθησεν.
Ἄλλ' ἢ ἐν τῷ νόμῳ Κυρίου τὸ θέλημα αὐτοῦ.
Καὶ ἐν τῷ νόμῳ αὐτοῦ μελετήσῃ ἡμέρας καὶ νυκτός.
Καὶ ἔσται ὡς τὸ ξύλον τὸ πεφυτευμένον παρὰ τὰς διεξόδους τῶν ὑδάτων,
Ὁ τὸν καρπὸν αὐτοῦ δώσει ἐν καιρῷ αὐτοῦ,
Καὶ τὸ φύλλον αὐτοῦ οὐκ ἀπορρυήσεται,
Καὶ πάντα ὅσα ἂν ποιῇ, κατευοδωθήσεται.
Οὐχ οὕτως οἱ ἀσεβεῖς, οὐχ οὕτως·
Ἄλλ' ἢ ὡσεὶ χνοῦς, ὃν ἐκρύπτει ὁ ἄνεμος ἀπὸ προσώπου τῆς γῆς.
Διὰ τοῦτο οὐκ ἀναστήσονται ἀσεβεῖς ἐν κρίσει,
Οὐδὲ ἀμαρτωλοὶ ἐν βουλῇ δικαίων·
Ὅτι γινώσκει Κύριος ὁδὸν δικαίων,
Καὶ ὁδὸς ἀσεβῶν ἀπολεῖται.
Ἵνα τί ἐφρύαξαν ἔθνη, καὶ λαοὶ ἐμελέτησαν κενά;
Παρέστησαν οἱ βασιλεῖς τῆς γῆς,
Καὶ οἱ ἄρχοντες συνήχθησαν ἐπὶ τὸ αὐτὸ
Κατὰ τοῦ Κυρίου καὶ κατὰ τοῦ Χριστοῦ αὐτοῦ.

Διαρρήξωμεν τοὺς δεσμοὺς αὐτῶν,
Καὶ ἀπορρίψωμεν ἀφ' ἡμῶν τὸν ζυγὸν αὐτῶν.
Ὁ κατοικῶν ἐν οὐρανοῖς ἐκγελάσεται αὐτοὺς
Καὶ ὁ Κύριος ἐκμυκτηριεῖ αὐτούς.
Τότε λαλήσει πρὸς αὐτοὺς ἐν ὀργῇ αὐτοῦ,
Καὶ ἐν τῷ θυμῷ αὐτοῦ ταράξει αὐτούς.
Ἐγὼ δὲ κατεστάθην Βασιλεὺς ὑπ' αὐτοῦ
Ἐπὶ Σιών ὄρος τὸ ἅγιον αὐτοῦ.
Διαγγέλλων τὸ πρόσταγμα Κυρίου.
Κύριος εἶπε πρὸς με· υἱός μου εἶ σύ,
Ἐγὼ σήμερον γεγέννηκά σε.
Αἵτησαι παρ' ἐμοῦ, καὶ δώσω σοι ἔθνη τὴν κληρονομίαν
σου,
Καὶ τὴν κατάσχεσίν σου τὰ πέρατα τῆς γῆς·
Ποιμανεῖς αὐτοὺς ἐν ράβδῳ σιδηρᾷ,
Ὡς σκεύη κεραμέως συντρίψεις αὐτούς.
Καὶ νῦν βασιλεῖς σύνετε.
Παιδεύθητε πάντες οἱ κρίνοντες τὴν γῆν.
Δουλεύσατε τῷ Κυρίῳ ἐν φόβῳ,
Καὶ ἀγαλλιᾶσθε αὐτῷ ἐν τρόμῳ.
Δράξασθε παιδείας μήποτε ὀργισθῇ Κύριος,
Καὶ ἀπολεῖσθε ἐξ ὁδοῦ δικαίας·
Ὅταν ἐκκαυθῇ ἐν τάχει ὁ θυμὸς αὐτοῦ,
Μακάριοι πάντες οἱ πεποιθότες ἐπ' αὐτῷ.
Κύριε τί ἐπληθύνθησαν οἱ θλίβοντές με;
Πολλοὶ ἐπανίστανται ἐπ' ἐμέ·
Πολλοὶ λέγουσι τῇ ψυχῇ μου,
Οὐκ ἔστι σωτηρία αὐτῷ ἐν τῷ Θεῷ αὐτοῦ.
Σὺ δὲ Κύριε, ἀντιλήπτωρ μου εἶ·
Δόξα μου, καὶ ὑψῶν τὴν κεφαλὴν μου.
Φωνῇ μου πρὸς Κύριον ἐκέκραξα,

Καὶ ἐπήκουσέ μου ἐξ ὄρους ἁγίου αὐτοῦ,
Ἐγὼ ἐκοιμήθην καὶ ὑπνῶσα·
Ἐξηγέρθην, ὅτι Κύριος ἀντιλήψεταιί μου.
Οὐ φοβηθήσομαι ἀπὸ μυριάδων λαοῦ.
Τῶν κύκλῳ συνεπιτιθεμένων μοι.
Ἀνάστα, Κύριε, σῶσόν με ὁ Θεός μου.
Ὅτι σὺ ἐπάταξας πάντας τοὺς ἐχθραίνοντάς μοι μα-
ταίως.
Ὅδόντας ἁμαρτωλῶν συνέτριψας.
Τοῦ Κυρίου ἡ σωτηρία· καὶ ἐπὶ τὸν λαόν σου ἡ εὐλο-
γία σου.

Δόξα, Καὶ νῦν. Ἀλληλούϊα.

·Θ Πολυέλεος

Δοῦλοι Κύριον. Ἀλληλούϊα.

- Αἰνεῖτε τὸ ὄνομα Κυρίου, αἰνεῖτε δοῦλοι Κύριον.
- Οἱ ἐστῶτες ἐν οἴκῳ Κυρίου, ἐν αὐλαῖς οἴκου Θεοῦ ἡμῶν.
- Αἰνεῖτε τὸν Κύριον ὅτι ἅγαθός Κύριος.
Ψάλλατε τῷ ὀνόματι αὐτοῦ, ὅτι καλόν.
- Ὅτι τὸν Ἰακώβ ἐξελέξατο ἑαυτῷ ὁ Κύριος.
Ἰσραὴλ εἰς περιουσιασμόν ἑαυτῷ.
- Ὅτι ἐγὼ ἔγνωκα ὅτι μέγας ὁ Κύριος.
Καὶ ὁ Κύριος ἡμῶν παρὰ πάντας τοὺς θεούς.
- Πάντα ὅσα ἠθέλησεν ὁ Κύριος ἐποίησεν,
Ἐν τῷ οὐρανῷ καὶ ἐν τῇ γῇ,
Ἐν ταῖς θαλάσσαις καὶ ἐν πάσαις ταῖς ἀβύσσοις.
- Ἀνάγων νεφέλας ἐξ ἐσχάτου τῆς γῆς.

- ἸΑστραπάς εἰς ὑετὸν ἐποίησεν.
- Ὁ ἐξάγων ἀνέμους ἐκ θησαυρῶν αὐτοῦ,
Ὃς ἐπάταξε τὰ πρωτότοκα Αἰγύπτου
Ἀπὸ ἀνθρώπου ἕως κτήνους.
- Ἐξαπέστειλε σημεῖα καὶ τέρατα ἐν μέσῳ σου, Αἴγυπτε.
Ἐν Φαραῶ καὶ ἐν πᾶσι τοῖς δούλοις αὐτοῦ.
- Ὃς ἐπάταξεν ἔθνη πολλὰ
Καὶ ἀπέκτεινε Βασιλεῖς κραταιούς.
- Τὸν Σιών Βασιλέα τῶν Ἀμορραίων,
Καὶ τὸν Ὠγ Βασιλέα τῆς Βασάν,
Καὶ πάσας τὰς Βασιλείας Χαναάν.
- Καὶ ἔδωκε τὴν γῆν αὐτῶν κληρονομίαν,
Κληρονομίαν Ἰσραὴλ λαῶ αὐτοῦ.
- Κύριε τὸ ὄνομά σου εἰς τὸν αἰῶνα,
Καὶ τὸ μνημόσυνόν σου εἰς γενεάν καὶ γενεάν.
- Ὅτι κρινεῖ Κύριος τὸν λαὸν αὐτοῦ,
Καὶ ἐπὶ τοῖς δούλοις αὐτοῦ παρὰκληθήσεται.
- Τὰ εἰδῶλα τῶν ἐθνῶν, ἀργύριον καὶ χρυσίον, ἔργα χει-
ρῶν ἀνθρώπων.
- Στόμα ἔχουσι καὶ οὐ λαλήσουσιν.
Ὀφθαλμοὺς ἔχουσι καὶ οὐκ ὄψονται.
- Ὡτα ἔχουσι καὶ οὐκ ἐνωτισθήσονται.
Οὐδὲ γὰρ ἐστὶ πνεῦμα ἐν τῷ στόματι αὐτῶν.
- Ὅμοιοι αὐτοῖς γένοιντο οἱ ποιοῦντες αὐτά,
Καὶ πάντες οἱ πεποιθότες ἐπ' αὐτοῖς.
- Οἶκος Ἰσραὴλ, εὐλογήσατε τὸν Κύριον.
- Οἶκος Ἀαρὼν εὐλογήσατε τὸν Κύριον.
- Οἶκος Λευὶ, εὐλογήσατε τὸν Κύριον.
- Οἱ φοβούμενοι τὸν Κύριον, εὐλογήσατε τὸν Κύριον.
Εὐλογητὸς Κύριος ἐκ Σιών, ὁ κατοικῶν Ἱερουσαλήμ.
-

Ἐξομολογεῖσθε τῷ Κυρίῳ ὅτι ἀγαθός, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Ἐξομολογεῖσθε τῷ Θεῷ τῶν θεῶν ἀλληλούϊα, ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Ἐξομολογεῖσθε τῷ Κυρίῳ τῶν Κυρίων. ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Τῷ ποιήσαντι θαυμάσια μεγάλα μόνῳ, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Τῷ ποιήσαντι τοὺς οὐρανοὺς ἐν συνέσει, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Τῷ στερεώσαντι τὴν γῆν ἐπὶ τῶν ὑδάτων, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Τῷ ποιήσαντι φῶτα μεγάλα μόνῳ, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Τὸν ἥλιον εἰς ἐξουσίαν τῆς ἡμέρας, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Τὴν σελήνην καὶ τοὺς ἀστέρας εἰς ἐξουσίαν τῆς νυκτός, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Τῷ πατάξαντι Αἴγυπτον σὺν τοῖς πρωτοτόκοις αὐτῶν, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Καὶ ἐξαγαγόντι τὸν Ἰσραὴλ ἐκ μέσου αὐτῶν, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Ἐν χειρὶ κραταιᾷ καὶ ἐν βραχίονι ὑψηλῷ, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Τῷ καταδιελόντι τὴν ἐρυθρὰν θάλασσαν εἰς διαιρέσεις, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Καὶ διαγαγόντι τὸν Ἰσραὴλ διὰ μέσου αὐτῆς, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Καὶ ἐκτινάξαντι Φαραώ, καὶ τὴν δύναμιν αὐτοῦ εἰς θάλασσαν ἐρυθράν, ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Τῷ διαγαγόντι τὸν λαὸν αὐτοῦ ἐν τῇ ἐρήμῳ, ἀλλη-
λούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Τῷ πατάξαντι Βασιλεῖς μεγάλους, ἀλληλούϊα· ὅτι εἰς
τὸν αἰῶνα τὸ ἔλεος αὐτοῦ. ἀλληλούϊα.

Καὶ ἀποκτείναντι Βασιλεῖς κραταιούς, ἀλληλούϊα· ὅτι
εἰς τὸν αἰῶνα τὸ ἔλεος αὐτοῦ. ἀλληλούϊα.

Τὸν Σιών Βασιλέα τῶν Ἀμορραίων, ἀλληλούϊα· ὅτι εἰς
τὸν αἰῶνα τὸ ἔλεος αὐτοῦ. ἀλληλούϊα.

Καὶ τὸν Ὠγ Βασιλέα τῆς Βασάν, ἀλληλούϊα· ὅτι εἰς
τὸν αἰῶνα τὸ ἔλεος αὐτοῦ. ἀλληλούϊα.

Καὶ δόντι τὴν γῆν αὐτῶν κληρονομίαν, ἀλληλούϊα· ὅτι
εἰς τὸν αἰῶνα τὸ ἔλεος αὐτοῦ. ἀλληλούϊα.

Κληρονομίαν Ἰσραὴλ δούλῳ αὐτοῦ, ἀλληλούϊα· ὅτι
εἰς τὸν αἰῶνα τὸ ἔλεος αὐτοῦ. ἀλληλούϊα.

· Ὅτι ἐν τῇ ταπεινώσει ἡμῶν ἐμνήσθη ἡμῶν ὁ Κύριος,
ἀλληλούϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Καὶ ἐλυτρώσατο ἡμᾶς ἐκ τῶν ἐχθρῶν ἡμῶν, ἀλληλού-
ϊα· ὅτι εἰς τὸν αἰῶνα τὸ ἔλεος αὐτοῦ. ἀλληλούϊα.

Ὁ διδούς τροφήν πάσῃ σαρκί, ἀλληλούϊα· ὅτι εἰς τὸν
αἰῶνα τὸ ἔλεος αὐτοῦ. ἀλληλούϊα.

Ἐξομολογεῖσθε τῷ Θεῷ τοῦ οὐρανοῦ, ἀλληλούϊα· ὅτι
εἰς τὸν αἰῶνα τὸ ἔλεος αὐτοῦ. ἀλληλούϊα.

Εἶτα ἡ ἐκλογὴ εἰς οἵαν δὴ τινα ἐορτήν.

Ὁ Ψαλμὸς οὗτος ὁ ἀκόλουθος τοῦ Πολυελέου, ψάλλεται τῇ Κυ-
ριακῇ τῆς Ἀπόκρεω καὶ τῆς Τυρινῆς. Ὅταν οὖν ψάλλεται οὗτος ὁ
Ψαλμὸς, ὁ Ἀμωμος οὐ ψάλλεται, ἀλλ' ἀντὶ τούτου, ψάλλεται τό, Δοῦ-
λοι Κύριον· οὗτος δὲ ὁ Ψαλμὸς ἐστὶν ἀντὶ Ἐκλογῆς· ἀνάπτομεν δὲ καὶ
τὸν Πολυέλεον.

· Ἐκλαύσαμεν. Ἀλληλούϊα

Ἐπὶ τὸν ποταμὸν Βαβυλῶνος, ἐκεῖ ἐκαθήσαμεν καὶ ἐ-

κλαύσαμεν ἐν τῷ μνησθῆναι ἡμᾶς τῆς Σιών.

Ἐπὶ ταῖς ἰτέαις ἐν μέσῳ αὐτῆς ἐκρεμάσαμεν τὰ ὄργανα ἡμῶν.

Ὅτι ἐκεῖ ἐπηρώτησαν ἡμᾶς οἱ αἰχμαλωτεύσαντες ἡμᾶς λόγους ᾠδῶν.

Καὶ οἱ ἀπαγαγόντες ἡμᾶς ὕμνον.

Ἄσατε ἡμῖν ἐκ τῶν ᾠδῶν Σιών.

Πῶς ἄσωμεν τὴν ᾠδὴν Κυρίου ἐπὶ γῆς ἀλλοτρίας;

Ἐὰν ἐπιλάθωμαί σου, Ἱερουσαλήμ, ἐπιλησθεῖη ἡ δεξιὰ μου.

Κολληθεῖη ἡ γλῶσσά μου τῷ λάρυγγί μου ἐὰν μὴ σου μνησθῶ.

Ἐὰν μὴ προανατάξωμαι τὴν Ἱερουσαλήμ ὡς ἐν ἀρχῇ τῆς εὐφροσύνης μου.

Μνήσθητι, Κύριε, τῶν υἱῶν Ἐδώμ τὴν ἡμέραν Ἱερουσαλήμ.


Τῶν λεγόντων, ἐκκενοῦτε, ἐκκενοῦτε ἕως τῶν θεμελίων αὐτῆς.

Θυγάτηρ Βαβυλῶνος ἡ ταλαίπωρος.

Μακάριος ὃς ἀνταποδώσοι σοι τὸ ἀνταπόδομά σου, ὃ ἀνταπέδωκας ἡμῖν.

Μακάριος ὃς κρατήσῃ καὶ ἐδαφιεῖ τὰ νήπιά σου πρὸς τὴν πέτραν.

Δόξα, καὶ νῦν. Ἀλληλούϊα.



- Ὡμοσε Κύριος τῷ Δαβὶδ ἀλήθειαν, καὶ οὐ μὴ ἀθετή-
σει αὐτήν.
- Ἐκ καρποῦ τῆς κοιλίας σου θήσομαι ἐπὶ τοῦ θρόνου
σου.
- Ὅτι ἐξελέξατο Κύριος τὴν Σιών.
Ἡρετίσατο αὐτήν εἰς κατοικίαν ἑαυτῷ.
- Ἡγίασε τὸ σκῆνωμα αὐτοῦ ὁ ὕψιστος.
Ἀγιωσύνη καὶ μεγαλοπρέπεια ἐν τῷ ἁγιάσματι αὐτοῦ.
- Ἅγιος ὁ ναός σου, θαυμαστός ἐν δικαιοσύνῃ.
Τῷ οἴκῳ σου πρέπει ἁγίασμα, Κύριε, εἰς μακρότητα
ἡμερῶν.
- Μνησθήσομαι τοῦ ὀνόματός σου ἐν πάσῃ γενεᾷ καὶ γε-
νεᾷ.
- Διὰ τοῦτο λαοὶ ἐξομολογήσονται σοι εἰς τὸν αἰῶνα, καὶ
εἰς τὸν αἰῶνα τοῦ αἰῶνος.

Δόξα, καὶ νῦν. Ἀλληλούϊα.



Εἰς τὴν σεβασμίαν ὕψωσιν τοῦ τιμίου Σταυροῦ.

Τοὺς πολεμοῦντάς με. Ἀλληλούϊα.

- Δίκασον Κύριε τοὺς ἀδικοῦντάς με, πολέμησον τοὺς
πολεμοῦντάς με.
- Ἐπιλαβοῦ ὄπλου καὶ θυρεοῦ, καὶ ἀνάστηθι εἰς τὴν βο-
ήθειάν μου.

— Ἐκχεον ῥομφαίαν καὶ σύγκλεισον ἐξ ἐναντίας τῶν καταδιωκόντων με.

— Ἐσημειώθη ἐφ' ἡμᾶς τὸ φῶς τοῦ προσώπου σου, Κύριε.
Ὡς ὅπλῳ εὐδοκίας ἐστεφάνωσας ἡμᾶς.

— Ἐδωκας τοῖς φοβουμένοις σε σημείωσιν τοῦ φυγεῖν ἀπὸ προσώπου τόξου.

— Ἀνέβης εἰς ὕψος, ἠχμαλώτευσας αἰχμαλωσίαν.

Ἐδωκας κληρονομίαν τοῖς φοβουμένοις τὸ ὄνομά σου, Κύριε.

— Τοῦ γινῶναι ἐν τῇ γῇ τὴν ὁδόν σου, ἐν παῖσιν ἔθνεσι τὸ σωτήριόν σου.

— Εἶδοσαν πάντα τὰ πέρατα τῆς γῆς τὸ σωτήριον τοῦ Θεοῦ ἡμῶν.

— Προσκυνήσωμεν εἰς τὸν τόπον, οὗ ἔστησαν οἱ πόδες αὐτοῦ.

Τότε ἀγαλλιάσονται πάντα τὰ ξύλα τοῦ ὄρυμοῦ.

— Ὁ δὲ Θεὸς Βασιλεὺς ἡμῶν πρὸ αἰώνων, εἰργάσατο σωτηρίαν ἐν μέσῳ τῆς γῆς.

— Ὑψοῦτε Κύριον τὸν Θεὸν ἡμῶν, καὶ προσκυνεῖτε τῷ ὑποποδίῳ τῶν ποδῶν αὐτοῦ, ὅτι ἅγιός ἐστι,

— Σχολάσατε καὶ γινῶτε ὅτι ἐγώ εἰμι ὁ Θεός.

Ὑψωθήσομαι ἐν τοῖς ἔθνεσιν, ὑψωθήσομαι ἐν τῇ γῇ.

— Εὐλογῆσαι ἡμᾶς ὁ Θεός, ὁ Θεὸς ἡμῶν, εὐλογῆσαι ἡμᾶς ὁ Θεός.

— Σῶσον ὁ Θεός τὸν λαόν σου, καὶ εὐλόγησον τὴν κληρονομίαν σου.

Καὶ ποιμανὸν αὐτούς, καὶ ἔπαρον αὐτοὺς ἕως τοῦ αἰῶνος.

Δόξα, καὶ νῦν. Ἀλληλούϊα

**Εἰς τὸν ἅγιον ἔνδοξον Ἀπόστολον Ἰωάννην
τὸν Θεολόγον καὶ εἰς τοὺς λοιποὺς Ἀποστόλους.**

Τὸ στερέωμα. Ἀλληλούϊα.

Οἱ οὐρανοὶ διηγοῦνται δόξαν Θεοῦ, ποίησιν δὲ χειρῶν
αὐτοῦ ἀναγγέλλει τὸ στερέωμα.

Ἐξομολογῶνται οἱ οὐρανοὶ τὰ θαυμάσιά σου Κύριε.

Ἀντὶ τῶν πατέρων σου ἐγεννήθησαν οἱ υἱοί σου.

Καταστήσεις αὐτοὺς ἄρχοντας ἐπὶ πᾶσαν τὴν γῆν.

Ὅτι τοῦ Θεοῦ οἱ κραταιοὶ τῆς γῆς σφόδρα ἐπήρθησαν.

Θεὸς θεῶν Κύριος ἐλάλησε καὶ ἐκάλεσε τὴν γῆν.

Ἀπὸ ἀνατολῶν ἡλίου μέχρι δυσμῶν αἰνετὸν τὸ ὄνομα
Κυρίου.

Ἐφανερώθη αἱ ἀστραπαὶ αὐτοῦ τὴν οἰκουμένην.

Καὶ ἀνήγγειλαν οἱ οὐρανοὶ τὴν δικαιοσύνην αὐτοῦ.

Καὶ εἶδον πάντες οἱ λαοὶ τὴν δόξαν αὐτοῦ.

Ἀρχοντες Ἰούδα ἡγεμόνες αὐτῶν,

Ἀρχοντες Ζαβουλῶν, ἄρχοντες Νεφθαλείμ.

Ἐβασίλευσεν ὁ Θεὸς ἐπὶ τὰ ἔθνη.

Ὁ Θεὸς ὁ ἐνδοξαζόμενος ἐν βουλῇ ἁγίων.

- Μέγας καὶ φοβερός ἐστὶν ἐπὶ πάντας τοὺς περὶ κύκλῳ
αὐτοῦ.

- Ἐνέγκατε τῷ Κυρίῳ αἱ πατρίαι τῶν ἐθνῶν,

Ἐνέγκατε τῷ Κυρίῳ δόξαν καὶ τιμὴν.

- Ἀναγγείλατε ἐν τοῖς ἔθνεσι τὴν δόξαν αὐτοῦ,

Ἐν πᾶσι τοῖς λαοῖς τὰ θαυμάσια αὐτοῦ.

Εἶπατε ἐν τοῖς ἔθνεσιν ὅτι Κύριος ἐβασίλευσεν.

- Εἰς πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ
πέρατα τῆς οἰκουμένης τὰ ῥήματα αὐτῶν.

- Ἔθετο ἐν αὐτοῖς τοὺς λόγους τῶν χειλέων αὐτοῦ.

Καὶ ἔδωκεν αὐτοῖς χώρας ἐθνῶν καὶ πόνους λαῶν κα-

τεκληρονόμησαν.

Ὁ Θεὸς ἔστη ἐν συναγωγῇ θεῶν, ἐν μέσῳ δὲ θεοὺς διακρινεῖ.

Ἐνέγκατε τῷ Κυρίῳ, υἱοὶ Θεοῦ, ἐνέγκατε τῷ Κυρίῳ δόξαν ὀνόματι αὐτοῦ.

Ὑπέταξε λαοὺς ἡμῖν καὶ ἔθνη ὑπὸ τοὺς πόδας ἡμῶν.

Μέγας ὁ Κύριος ἡμῶν, καὶ μεγάλη ἡ ἰσχὺς αὐτοῦ.

Αὐτὸς δώσει δύναμιν, καὶ κραταίωσιν τῷ λαῷ αὐτοῦ, εὐλογητὸς ὁ Θεός.

Δόξα, Καὶ νῦν. Ἀλληλούϊα.



**Εἰς τὸν Ἅγιον Μεγαλομάρτυρα Δημήτριον
καὶ εἰς τοὺς λοιποὺς Μάρτυρας**

Καὶ δύναμεις. Ἀλληλούϊα.

Ὁ Θεὸς ἡμῶν καταφυγὴ καὶ δύναμις. Ἀλληλούϊα.

Βοηθὸς ἐν θλίψεσι ταῖς εὐρούσαις ἡμᾶς σφόδρα.

Διὰ τοῦτο οὐ φοβηθησόμεθα ἐν τῷ ταρασσεσθαι τὴν γῆν,
Καὶ μετατίθεσθαι ὄρη ἐν καρδίαις θαλασσῶν.

Ὁ Θεὸς τίς ὁμοιωθήσεται σοι; μὴ σιγήσης, μηδὲ καταπραΰνης ὁ Θεός.

Ὅτι ἰδοὺ οἱ ἐχθροί σου ἤχησαν, καὶ οἱ μισοῦντές σε ἤ-
ραν κεφαλὴν.

Ἐπὶ τὸν λαόν σου κατεπανουργέσαντο γνώμην,
Καὶ ἐβουλεύσαντο κατὰ τῶν ἁγίων σου.

Ἔθεντο τὰ θνησιμαῖα τῶν δούλων σου βρώματα τοῖς

πετεινοῖς τοῦ οὐρανοῦ,

Τὰς σάρκας τῶν ὀσίων σου τοῖς θηρίοις τῆς γῆς.

Ἐξέχεαν τὸ αἷμα αὐτῶν ὥσεί ὕδωρ,

— Ὅτι ἔνεκά σου θανατούμεθα ὅλην τὴν ἡμέραν.

Ἐλογίσθημεν ὡς πρόβατα σφαγῆς,

Ἐγενήθημεν ὄνειδος τοῖς γείτοσιν ἡμῶν,

Καὶ οἱ ἐχθροὶ ἡμῶν ἐμυκτήρισαν ἡμᾶς.

— Ἔθου ἡμᾶς εἰς παραβολὴν ἐν τοῖς ἔθνεσι, κίνησιν κεφαλῆς ἐν τοῖς λαοῖς.

— Ἐν τῷ καταθλαῖσθαι τὰ ὀστέα μου ὠνείδιζόν με οἱ ἐχθροὶ μου.

— Καὶ ἐγενόμην μεμαστιγωμένος ὅλην τὴν ἡμέραν.

Καὶ ἐπὶ τὸ ἄλγος τῶν τραυμάτων μου προσέθηκαν.

— Ἐπύρωςας ἡμᾶς ὡς πυροῦται τὸ ἀργύριον.

Εἰσήγαγες ἡμᾶς εἰς τὴν παγίδα.

Ἔθου θλίψεις ἐπὶ τῶν νώτων ἡμῶν.

— Διήλθομεν διὰ πυρὸς καὶ ὕδατος καὶ ἐξήγαγες ἡμᾶς εἰς ἀναψυχὴν.

Εὐφράνθητε ἐπὶ Κύριον καὶ ἀγαλλιᾶσθε δίκαιοι.

— Ὅτι Κύριος ἐν γενεᾷ δικαίων, καὶ ἡ κληρονομία αὐτῶν εἰς αἰῶνα ἔσται.

— Ἐκέκραξαν οἱ δίκαιοι, καὶ ὁ Κύριος εἰσήκουσεν αὐτῶν,

Καὶ ἐκ πασῶν τῶν θλίψεων αὐτῶν ἐρρύσατο αὐτούς.

— Ὁφθαλμοὶ Κυρίου ἐπὶ δικαίους, καὶ ὦτα αὐτοῦ εἰς δέησιν αὐτῶν.

— Ὅτι δίκαιος Κύριος, καὶ δικαιοσύνας ἠγάπησε.

Πολλαὶ αἱ θλίψεις τῶν δικαίων, καὶ ἐκ πασῶν αὐτῶν ἐρρύσατο αὐτοὺς ὁ Κύριος.

— Τὰ ἐγκαταλείμματα τῶν ἀσεβῶν ἐξολοθρευθήσονται, Σωτηρία δὲ τῶν δικαίων παρὰ Κυρίου.

— Φῶς ἀνέτειλε τῷ δικαίῳ, καὶ τοῖς εὐθέσι τῇ καρδίᾳ εὐ-

φροσύνη.

- Εὐφράνθητε δίκαιοι ἐν Κυρίῳ,
Καὶ ἐξομολογεῖσθε τῇ μνήμῃ τῆς ἀγιωσύνης αὐτοῦ.
- Ἀγαλλιᾶσθε δίκαιοι ἐν Κυρίῳ, τοῖς εὐθέσι πρέπει αἰ-
νεςις.
- Εἰς μνημόσυνον αἰώνιον ἔσται δίκαιος.
Τοῖς ἁγίοις τοῖς ἐν τῇ γῇ αὐτοῦ ἐθαυμάστωσεν ὁ Κύριος.
- Θαυμαστός ὁ Θεὸς ἐν τοῖς ἁγίοις αὐτοῦ.
Πάντα τὰ θελήματα αὐτοῦ ἐν αὐτοῖς.
- Δίκαιος ὡς φοῖνιξ ἀνθήσει, καὶ ὡσεὶ κέδρος ἡ ἐν τῷ Λι-
βάνῳ πληθυνθήσεται.
- Εὐφρανθήσεται δίκαιος ἐν Κυρίῳ, καὶ ἐλπιδεῖ ἐπ' αὐτόν.
Καὶ ἐπαινεθήσονται πάντες οἱ εὐθεῖς τῇ καρδίᾳ.

Δόξα, καὶ νῦν. Ἀλληλούϊα.



**Εἰς τὴν Σύναξιν τῶν Ἀρχαγγέλων Μιχαὴλ καὶ
Γαβριήλ, καὶ πασῶν τῶν ἐπουρανίων Δυνάμεων**

Ψαλῷ σοι. Ἀλληλούϊα.

Ἐξομολογήσομαί σοι, Κύριε, ἐν ὅλῃ καρδίᾳ μου καὶ
ἐναντίον Ἀγγέλων ψαλῷ σοι.

Ὁ ποιῶν τοὺς Ἀγγέλους αὐτοῦ πνεύματα, καὶ τοὺς
λειτουργοὺς αὐτοῦ πυρὸς φλόγα.

Μὴ δώῃς εἰς σάλον τὸν πόδα σου, μηδὲ νυστάξῃ ὁ φυ-
λάσσων σε.

- ‘Ο περιπατῶν ἐπὶ πτερύγων ἀνέμων.
- Εὐλογεῖτε τὸν Κύριον πάντες οἱ ᾽Αγγελοι αὐτοῦ,
Δυνατοὶ ἰσχύϊ ποιοῦντες τὸν λόγον αὐτοῦ.
- Εὐλογεῖτε τὸν Κύριον πᾶσαι αἱ δυνάμεις αὐτοῦ, λει-
τουργοὶ αὐτοῦ οἱ ποιοῦντες τὸ θέλημα αὐτοῦ.
- ‘Ο καθήμενος ἐπὶ τῶν Χερουβίμ, σαλευθήτω ἡ γῆ·
Προσκυνήσατε αὐτῷ πάντες οἱ ᾽Αγγελοι αὐτοῦ.
- Ὅτι τοῖς ᾽Αγγέλοις αὐτοῦ ἐντελεῖται περὶ σοῦ, τοῦ
διαφυλάξαι σε ἐν πάσαις ταῖς ὁδοῖς σου.
- Ἐπὶ χειρῶν ἄροῦσί σε μήποτε προσκόψῃς πρὸς λίθον
τὸν πόδα σου.
- ‘Ο καθήμενος ἐπὶ τῶν Χερουβίμ ἐμφάνηθι ἐναντίον Ἐ-
φραΐμ καὶ Βενιαμὴν καὶ Μανασσῆ.
- Παρεμβαλεῖ ᾽Αγγελος Κυρίου κύκλῳ τῶν φοβουμέ-
νων αὐτὸν καὶ ρύσεται αὐτούς.
- Τῷ λόγῳ Κυρίου οἱ οὐρανοὶ ἐστερεώθησαν,
Καὶ τῷ πνεύματι τοῦ στόματος αὐτοῦ πᾶσα ἡ δύναμις
αὐτῶν.
- Καὶ ἐπέβη ἐπὶ Χερουβίμ καὶ ἐπετάσθη, ἐπετάσθη ἐπὶ
πτερύγων ἀνέμων.
- Ἠλάττωσας αὐτὸν βραχύ τι παρ’ ᾽Αγγέλους,
Δόξῃ καὶ τιμῇ ἐστεφάνωσας αὐτόν.
- Ἐξαπέστειλε τὸν ᾽Αγγελον αὐτοῦ καὶ ἤρέ με ἐκ τῶν
προβάτων τοῦ πατρός μου.
- Εὐλόγει ἡ ψυχὴ μου τὸν Κύριον, Κύριε ὁ Θεός μου ἐ-
μεγαλύνθης σφόδρα.
- Αἰνεῖτε τὸν Κύριον ἐκ τῶν οὐρανῶν, αἰνεῖτε αὐτόν ἐν
τοῖς ὑψίστοις.
- Αἰνεῖτε αὐτόν πάντες οἱ ᾽Αγγελοι αὐτοῦ, αἰνεῖτε αὐτόν

πᾶσαι αἱ δυνάμεις αὐτοῦ, σοὶ πρέπει ὕμνος τῷ Θεῷ.

Δόξα, καὶ νῦν. Ἀλληλούϊα



**Εἰς τὸν ἅγιον Ἰωάννην τὸν Χρυσόστομον
καὶ εἰς τοὺς λοιποὺς Ἱεράρχας.**

Τὴν οἰκουμένην. Ἀλληλούϊα

Ἀκούσατε ταῦτα πάντα τὰ ἔθνη, ἐνωτίσασθαι πάντες
οἱ κατοικοῦντες τὴν οἰκουμένην.

Οἷ τε γηγενεῖς καὶ υἱοὶ τῶν ἀνθρώπων, ἐπὶ τὸ αὐτὸ
πλούσιος καὶ πένης.

Τὸ στόμα μου λαλήσει σοφίαν, καὶ ἡ μελέτη τῆς καρ-
δίας μου σύνεσιν.

Δεῦτε τέκνα ἀκούσατέ μου, φόβον Κυρίου διδάξω ὑμᾶς.

Ἴδου τὰ χεῖλη μου οὐ μὴ κωλύσω, Κύριε σὺ ἔγνως.

Εὐηγγελισάμην δικαιοσύνην ἐν ἐκκλησίᾳ μεγάλη.

Τὴν δικαιοσύνην σου οὐκ ἔκρυψα ἐν τῇ καρδίᾳ μου,

Τὴν ἀλήθειάν σου καὶ τὸ σωτήριόν σου εἶπα.

- Οὐκ ἔκρυψα τὸ ἔλεός σου, καὶ τὴν ἀλήθειάν σου ἀπὸ
συναγωγῆς πολλῆς.

Πορευόμενος ἄμωμος καὶ ἐργαζόμενος δικαιοσύνην.

- Ἐξομολογήσομαί σοι, Κύριε, ἐν ἐκκλησίᾳ πολλῇ, ἐν
λαῷ βαρεῖ αἰνέσω σε.

- Πληρωθήτω τὸ στόμα μου αἰνέσεώς σου, Κύριε, ὅπως
ὑμνήσω τὴν δόξαν σου.

Ὅλην τὴν ἡμέραν τὴν μεγαλοπρέπειάν σου.

Διηγῆσομαι τὸ ὄνομά σου τοῖς ἀδελφοῖς μου, ἐν μέσῳ ἐκκλησίας ὑμνήσω σε.

· Νίψομαι ἐν ἁθώοις τὰς χεῖράς μου, καὶ κυκλώσω τὸ θυσιαστήριόν σου, Κύριε.

· Τοῦ ἀκοῦσαί με φωνῆς αἰνέσεώς σου, καὶ διηγῆσασθαι πάντα τὰ θαυμάσιά σου.

Κύριε, ἠγάπησα εὐπρέπειαν οἴκου σου, καὶ τόπον σκηνώματος δόξης σου.

· Οὐκ ἐκάθησα μετὰ συνεδρίου ματαιότητος, καὶ μετὰ παρανομούντων οὐ μὴ εἰσέλθω.

— Εἶπα τοῖς παρανομοῦσι μὴ παρανομεῖτε, καὶ τοῖς ἁμαρτάνουσι, μὴ ὑψοῦτε κέρας.

— Ἐμίσησα ἐκκλησίαν πονηρευομένων, καὶ μετὰ ἀσεβῶν οὐ μὴ καθήσω.

— Μίαν ἡτησάμην παρὰ Κυρίου, ταύτην ζητήσω·

Τοῦ κατοικεῖν με ἐν οἴκῳ Κυρίου πάσας τὰς ἡμέρας τῆς ζωῆς μου.

— Τοῦ θεωρεῖν με τὴν τερπνότητα Κυρίου, καὶ ἐπισκέπτεσθαι τὸν ναὸν τὸν ἅγιον αὐτοῦ.

— Ἐγὼ δὲ ὡσεὶ ἐλαία κατάκαρπος ἐν τῷ οἴκῳ τοῦ Θεοῦ·

Ὅτι ἐφύλαξα τὰς ὁδοὺς Κυρίου, καὶ οὐκ ἠσέβησα ἀπὸ τοῦ Θεοῦ μου.

— Στόμα δικαίου μελετήσῃ σοφίαν,
Καὶ ἡ γλῶσσα αὐτοῦ ^{ἐκφύγει} μελετήσῃ κρίσιν.

Ὅτι εἰς τὸν αἰῶνα οὐ σαλευθήσεται.

— Εἰς μνημόσυνον αἰώνιον ἔσται δίκαιος.

Ἀπὸ ἀκοῆς πονηρᾶς οὐ φοβηθήσεται.

— Ὅλην τὴν ἡμέραν ἐλεεῖ καὶ δανεῖζει ὁ δίκαιος, καὶ τὸ σπέρμα αὐτοῦ εἰς εὐλογίαν ἔσται.

— Ἐσκόρπισεν, ἔδωκε τοῖς πένησιν,

Ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

- Φῶς ἀνέτειλε τῷ δικαίῳ, καὶ τοῖς εὐθέσι τῇ καρδίᾳ εὐφροσύνη.
- Πεφυτευμένος ἐν τῷ οἴκῳ Κυρίου, ἐν αὐλαῖς τοῦ Θεοῦ ἡμῶν ἐξανθήσει.
- Οἱ ἱερεῖς σου, Κύριε, ἐνδύσονται δικαιοσύνην, καὶ οἱ ὄσιοί σου ἀγαλλιάσονται.
- Μακάριοι οἱ κατοικοῦντες ἐν τῷ οἴκῳ σου, εἰς τοὺς αἰῶνας τῶν αἰώνων αἰνέσουσί σε.

Δόξα, καὶ νῦν. Ἀλληλούϊα.



Εἰς τὰ Εἰσόδια τῆς Ὑπεραγίας Θεοτόκου

Ἐν ὄρει ἁγίῳ αὐτοῦ. Ἀλληλούϊα.

- Μέγας Κύριος καὶ αἰνετὸς σφόδρα ἐν πόλει τοῦ Θεοῦ ἡμῶν, ἐν ὄρει ἁγίῳ αὐτοῦ.
- Εὐρίζω ἀγαλλιάματι πάσης τῆς γῆς.
Δεδοξασμένα ἐλάληθη περὶ σοῦ ἡ πόλις τοῦ Θεοῦ, ἡ πόλις τοῦ βασιλέως τοῦ μεγάλου.
- Ὁ Θεὸς ἐν ταῖς βάρεσιν αὐτῆς γινώσκεται, ὅταν ἀντιλαμβάνηται αὐτῆς.
- Καθάπερ ἠκούσαμεν, οὕτω καὶ εἶδομεν ἐν πόλει Κυρίου τῶν δυνάμεων, ἐν πόλει τοῦ Θεοῦ ἡμῶν.
- Ὁ Θεὸς ἐθεμελίωσεν αὐτὴν εἰς τὸν αἰῶνα.
Ἠγίασε τὸ σκῆνωμα αὐτοῦ ὁ ὕψιστος.
- Ἀγιωσύνη καὶ μεγαλοπρέπεια ἐν τῷ ἁγιάσματι αὐτοῦ.

- Αὕτη ἡ πύλη Κυρίου, δίκαιοι εἰσελεύσονται ἐν αὐτῇ.
— Ἅγιος ὁ ναός σου, θαυμαστός ἐν δικαιοσύνῃ.
Τῷ οἴκῳ σου πρέπει ἁγίασμα, Κύριε, εἰς μακρότητα ἡμερῶν.
— Θυγατέρες βασιλέων ἐν τῇ τιμῇ σου.
Παρέστη ἡ βασίλισσα ἐκ δεξιῶν σου.
Ἐν ἱματισμῷ διαχρύσῳ περιβεβλημένη, πεποικιλμένη.
— Ἀκουσὼν θύγατερ καὶ ἴδε, καὶ κλῖνον τὸ οὖς σου, καὶ ἐπιλάθου τοῦ λαοῦ σου, καὶ τοῦ οἴκου τοῦ πατρός σου,
Καὶ ἐπιθυμήσει ὁ Βασιλεὺς τοῦ κάλλους σου.
— Τὸ πρόσωπόν σου λιτανεύσουσιν οἱ πλούσιοι τοῦ λαοῦ.
Πᾶσα ἡ δόξα τῆς θυγατρὸς τοῦ Βασιλέως ἔσωθεν,
Ἐν κροσσωτοῖς χρυσοῖς περιβεβλημένη, πεποικιλμένη.
— Ἀπενεχθήσονται τῷ Βασιλεῖ παρθένοι ὀπίσω αὐτῆς,
Αἱ πλησίον αὐτῆς ἀπενεχθήσονται σοι.
— Ἀπενεχθήσονται ἐν εὐφροσύνῃ καὶ ἀγαλλιάσει.
Ἀχθήσονται εἰς ναὸν βασιλέως.
— Ὑπελάβομεν ὁ Θεὸς τὸ ἔλεός σου ἐν μέσῳ τοῦ λαοῦ σου.
Μνησθήσομαι τοῦ ὀνόματός σου ἐν πάσῃ γενεᾷ καὶ γενεᾷ.
— Διὰ τοῦτο λαοὶ ἐξομολογήσονται σοι εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Δόξα, καὶ νῦν. Ἀλληλούϊα.



Ἡ γεωργήσασα Βότρυν τὸν πέπειρον

- Ὑπομένων ὑπέμεινα τὸν Κύριον καὶ προσέσχε μοι, καὶ εἰσήκουσε τῆς δεήσεώς μου.
- Ἔστησεν ἐπὶ πέτραν τοὺς πόδας μου, καὶ κατεύθυνε τὰ διαθήματά μου.
- Ἴδου ἐμάκρυνα φυγαδεύων καὶ ἠϋλίσθην ἐν τῇ ἐρήμῳ.
Ὡμοιώθην πελεκάνι ἐρημικῷ,
Ἐγενήθην ὥσεί νυκτικόραξ ἐν οἰκοπέδῳ.
- Ἠγρύπνησα καὶ ἐγενόμην ὡς στρουθίον μονάζον ἐπὶ δώματος.
- Ἐγενήθη τὰ δάκρυά μου ἐμοὶ ἄρτος ἡμέρας καὶ νυκτός.
Τὰ γόνατά μου ἡσθένησαν ἀπὸ νηστείας,
Καὶ ἡ σὰρξ μου ἡλλοιώθη δι' ἔλαιον.
- Ὅτι σποδὸν ὥσεί ἄρτον ἔφαγον.
Καὶ τὸ πόμα μου μετὰ κλαυθμοῦ ἐκίρνων.
- Ἐκοπίασα ἐν τῷ στεναγμῷ μου, λούσω καθ' ἑκάστην νύκτα τὴν κλίνην μου,
Ἐν δάκρυσί μου τὴν στρωμνὴν μου βρέξω.
- Ὅτι ἐπελαθόμην τοῦ φαγεῖν τὸν ἄρτον μου.
Ἀπὸ φωνῆς τοῦ στεναγμοῦ μου ἐκολλήθη τὸ ὀστοῦν μου τῇ σαρκί μου.
- Ἔθου τὰ δάκρυά μου ἐνώπιόν σου ὡς καὶ ἐν τῇ ἐπαγγελίᾳ σου.
- Διὰ τοὺς λόγους τῶν χειλέων σου ἐγὼ ἐφύλαξα ὁδοὺς σκληράς.
- Ἐδίψησέ σε ἡ ψυχὴ μου, ποσαπλῶς σοι ἡ σὰρξ μου ἐν γῇ ἐρήμῳ καὶ ἀβάτῳ καὶ ἀνύδρῳ.
Ὅτι ἐκύκλωσάν με κύνες πολλοί,

- Συναγωγὴ πονηρευομένων περιέσχον με.
- Τὸ ἀγαλλίαμά μου, λύτρωσαί με ἀπὸ τῶν κυκλωσάντων με.
- Πλεονάκεις ἐπολέμησάν με ἐκ νεότητός μου·
Ὅλην τὴν ἡμέραν παρετάσσοντο πολέμους.
- Ἐνέτειναν τόξον αὐτῶν πρᾶγμα πικρόν·
Τοῦ κατατοξεῦσαι ἐν ἀποκρύφοις ἄμωμόν.
- Οὔτε ἡ ἀνομία μου, οὔτε ἡ ἁμαρτία μου Κύριε·
Ἄνευ ἀνομίας ἔδραμον καὶ κατεύθυνα.
- Ἐγὼ δὲ ἐν τῷ αὐτοῦς παρενοχλεῖν μοι, ἐνεδυόμην σάκκον,
Καὶ ἐταπείνουν ἐν νηστεία τὴν ψυχὴν μου.
- Ἐκοπίασα κράζων, ἐβραγχνίασεν ὁ λάρυγξ μου,
Ἐξέλιπον οἱ ὀφθαλμοί μου ἀπὸ τοῦ ἐλπίζειν με ἐπὶ τὸν Θεόν μου.
- Προσεδεχόμενην τὸν Θεὸν τὸν σώζοντά με ἀπὸ ὀλιγοψυχίας καὶ ἀπὸ καταιγίδος·
- Προωρώμενην τὸν Κύριον ἐνώπιόν μου διαπαντός, ὅτι ἐκ δεξιῶν μου ἐστὶν ἵνα μὴ σαλευθῶ.
- Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἡμυνάμην αὐτούς.
- Ἐκύκλωσάν με ὥσεὶ μέλισσαι κηρίον.
Καὶ ἐξεκαύθησαν ὡς πῦρ ἐν ἀκάνθαις καὶ τῷ ὀνόματι Κυρίου ἡμυνάμην αὐτούς.
- Εὐλογητὸς ὁ Θεός, ὃς οὐκ ἔδωκεν ἡμᾶς εἰς θήραν τοῖς ὁδοῦσιν αὐτῶν.
- Βέλος νηπίων ἐγενήθησαν αἱ πληγαὶ αὐτῶν, καὶ ἐξησθένησαν ἐπ' αὐτοὺς αἱ γλῶσσαι αὐτῶν.
- Ἐξομολογησάσθωσάν σοι Κύριε πάντα τὰ ἔργα σου,
Καὶ οἱ ὅσιοί σου εὐλογησάτωσάν σε.
- Ἀπόστητε ἀπ' ἐμοῦ πάντες οἱ ἐργαζόμενοι τὴν ἀνομίαν.

- Καὶ γνῶτε ὅτι ἐθαυμάστωσε Κύριος τὸν ὅσιον αὐτοῦ,
— Καὶ ἐκοπίασεν εἰς τὸν αἰῶνα καὶ ζήσεται εἰς τέλος.
Ἀγαπήσατε τὸν Κύριον πάντες οἱ ὅσιοι αὐτοῦ.
— Ὅτι Κύριος ἀγαπᾷ κρίσιν, καὶ οὐκ ἐγκαταλείψει τοὺς
ὁσίους αὐτοῦ.
— Φυλάσσει Κύριος τὰς ψυχὰς τῶν ὁσίων αὐτοῦ.
Καυχῆσονται ὅσιοι ἐν δόξῃ, καὶ ἀγαλλιάσονται ἐπὶ
τῶν κοιτῶν αὐτῶν.
— Τίμιος ἐναντίον Κυρίου ὁ θάνατος τῶν ὁσίων αὐτοῦ.
Ψάλλατε τῷ Κυρίῳ οἱ ὅσιοι αὐτοῦ.
Καὶ ἐξομολογεῖσθε τῇ μνήμῃ τῆς ἀγιωσύνης αὐτοῦ.
Δόξα, καὶ νῦν. Ἀλληλούϊα.



**Εἰς τὴν Γέννησιν τοῦ Κυρίου καὶ Θεοῦ καὶ
Σωτῆρος ἡμῶν Ἰησοῦ Χριστοῦ.**

Πᾶσα ἡ γῆ. Ἀλληλούϊα.
Ἀλαλάξατε τῷ Κυρίῳ πᾶσα ἡ γῆ,
Ψάλλατε δὴ τῷ ὀνόματι αὐτοῦ.
Δότε δόξαν ἐν αἰνέσει αὐτοῦ.
Διηγῆσασθε πάντα τὰ θαυμάσια αὐτοῦ.
Εἴπατε τῷ Θεῷ, ὡς φοβερὰ τὰ ἔργα σου.
Εὐφραινέσθωσαν οἱ οὐρανοί, καὶ ἀγαλλιάσθω ἡ γῆ.
Ἀσατε τῷ Θεῷ, ψάλλατε τῷ ὀνόματι αὐτοῦ,
Ὅδοποιήσατε τῷ ἐπιβεβηκότι ἐπὶ δυσμῶν.
Κύριος ὄνομα αὐτῷ, καὶ ἀγαλλιᾶσθε ἐνώπιον αὐτοῦ.

- Ἐξομολόγησις καὶ μεγαλοπρέπεια τὸ ἔργον αὐτοῦ,
Καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.
- Λύτρωσιν ἀπέστειλε Κύριος τῷ λαῷ αὐτοῦ.
Ἅγιον καὶ φοβερόν τὸ ὄνομα αὐτοῦ.
- Δεξιὰ Κυρίου ἐποίησε δύναμιν.
Δεξιὰ Κυρίου ὕψωσε με.
- Μήτηρ Σιών ἐρεῖ ἄνθρωπος, καὶ ἄνθρωπος ἐγεννήθη ἐν αὐτῇ.
Ὡραῖος κάλλει παρὰ τοὺς υἱοὺς τῶν ἀνθρώπων.
- Καὶ αὐτὸς ἐθεμελίωσεν αὐτὴν ὁ ὕψιστος.
Ἐκ Σιών ἡ εὐπρέπεια τῆς ὠραιότητος αὐτοῦ.
- Ὁ Θεὸς ἡμῶν ἐν τῷ οὐρανῷ καὶ ἐν τῇ γῇ, πάντα ὅσα ἠθέλησεν ἐποίησε.
- Τὰ ἐλέη σου Κύριε εἰς τὸν αἰῶνα ἄσομαι.
Εἰς γενεὰν καὶ γενεὰν ἀπαγγελῶ τὴν ἀλήθειάν σου ἐν τῷ στόματί μου.
- Ὅτι εἶπας εἰς τὸν αἰῶνα ἔλεος οἰκοδομηθήσεται,
Ἐν τοῖς οὐρανοῖς ἐτοιμασθήσεται ἡ ἀλήθειά σου.
- Τὸ σπέρμα αὐτοῦ εἰς τὸν αἰῶνα μένει,
Καὶ ὁ θρόνος αὐτοῦ ὡς ὁ ἥλιος ἐναντίον μου,
Καὶ ὡς ἡ σελήνη κατηρτισμένη εἰς τὸν αἰῶνα.
- Καὶ θήσομαι εἰς τὸν αἰῶνα τὸ σπέρμα αὐτοῦ,
Καὶ τὸν θρόνον αὐτοῦ ὡς τὰς ἡμέρας τοῦ οὐρανοῦ.
- Καὶ κατακυριεύσει ἀπὸ θαλάσσης ἕως θαλάσσης,
Καὶ ἀπὸ περάτων ἕως περάτων τῆς οἰκουμένης.
- Αὐτὸς ἐπικαλέσεται με Πατὴρ εἰ σύ,
Θεὸς μου καὶ ἀντιλήπτωρ τῆς σωτηρίας μου.
- Κἀγὼ πρωτότοκον θήσομαι αὐτόν, ὑψηλὸν παρὰ τοῖς βασιλεῦσι τῆς γῆς.
Καὶ προσκυνήσουσιν αὐτῷ πάντες οἱ βασιλεῖς τῆς γῆς.
- Τίς Θεὸς μέγας ὡς ὁ Θεὸς ἡμῶν; σὺ εἶ ὁ Θεὸς ὁ ποιῶν

θαυμάσια μόνος.

Ἐν τῷ βραχίονι τῆς δυνάμεώς σου, διεσκόρπισας τοὺς ἐχθρούς σου.

Ποιμανεῖς αὐτοὺς ἐν ράβδῳ σιδηρᾷ,

Ὡς σκεύη κεραμέως συντρίψεις αὐτούς.

Περίζωσε τὴν ρομφαίαν σου ἐπὶ τὸν μηρόν σου δυνατέ, τῇ ὠραιότητί σου καὶ τῷ κάλλει σου.

Τὰ θέλη σου ἠκονημένα, δυνατέ.

Λαοὶ ὑποκάτω σου πεσοῦνται, ἐν καρδίᾳ τῶν ἐχθρῶν τοῦ Βασιλέως.

Ἐκ γαστροῦ πρὸ ἑωσφόρου ἐγέννησά σε.

Ὡμοσε Κύριος καὶ οὐ μεταμεληθήσεται.

Σὺ ἱερεὺς εἰς τὸν αἰῶνα, κατὰ τὴν τάξιν Μελχισεδέκ.

Κύριος εἶπε πρὸς με, Υἱός μου εἶ σύ, ἐγὼ σήμερον γέ-
γέννηκά σε.

Αἶτησαι παρ' ἐμοῦ, καὶ δώσω σοι ἔθνη τὴν κληρονομίαν σου.

Καὶ τὴν κατάσχεσίν σου τὰ πέρατα τῆς γῆς.

Ἐν κεφαλίδι βιβλίου γέγραπται περὶ ἐμοῦ.

Ὁ θρόνος σου ὁ Θεὸς εἰς τὸν αἰῶνα τοῦ αἰῶνος.

Ράβδος εὐθύτητος, ἡ ράβδος τῆς βασιλείας σου.

Ἠγάπησας δικαιοσύνην, καὶ ἐμίσησας ἀνομίαν.

Διὰ τοῦτο ἔχρισέ σε ὁ Θεός, ὁ Θεός σου, ἔλαιον ἀγαλ-
λιάσεως παρὰ τοὺς μετόχους σου.

Ὅτι σὺ κατακληρονομήσῃς ἐν πᾶσι τοῖς ἔθνεσιν.

Εὐλογητὸς Κύριος εἰς τὸν αἰῶνα. Γένοιτο, γένοιτο.

Δόξα καὶ νῦν. Ἀλληλούϊα.



Δόξα ἐν ὑψίστοις Θεῷ

**Εἰς τὰ ἅγια Θεοφάνεια τοῦ Σωτῆρος
ἡμῶν Ἰησοῦ Χριστοῦ.**

— Καὶ εὐλογῆσαι ἡμᾶς. Ἀλληλούϊα.

ἽΟ Θεὸς οἰκτειρῆσαι ἡμᾶς καὶ εὐλογῆσαι ἡμᾶς.

ἽΕπιφαναι τὸ πρόσωπον αὐτοῦ ἐφ' ἡμᾶς, καὶ ἐλεῆσαι ἡμᾶς.

Προσέλθετε πρὸς αὐτὸν καὶ φωτίσθητε, καὶ τὰ πρόσωπα ὑμῶν οὐ μὴ καταισχυνηθῇ.

Τοῦ ποταμοῦ τὰ ὀρμήματα εὐφραίνουσι τὴν πόλιν τοῦ Θεοῦ.

Φωνὴ Κυρίου ἐπὶ τῶν ὑδάτων.

ἽΟ Θεὸς τῆς δόξης ἐβρόντησε.

Κύριος ἐπὶ ὑδάτων πολλῶν.

Κύριος τὸν κατακλυσμὸν κατοικιεῖ καὶ καθιεῖται,

Κύριος Βασιλεὺς εἰς τὸν αἰῶνα.

— ἽΔοὺ δώσει τῇ φωνῇ αὐτοῦ φωνὴν δυνάμεως· δότε δόξαν τῷ Θεῷ.

— ἽΕπῆραν οἱ ποταμοὶ Κύριε, ἐπῆραν οἱ ποταμοὶ φωνὰς αὐτῶν.

— ἽΑροῦσιν οἱ ποταμοὶ ἐπιτρίψεις αὐτῶν ἀπὸ φωνῶν ὑδάτων πολλῶν.

— Διὰ τοῦτο μνησθήσομαί σου ἐκ γῆς ἽΙορδάνου καὶ ἽΕρμονιείμ, ἀπὸ ὄρους μικροῦ.

— Μεθυσθήσονται ἀπὸ ποιότητος οἴκου σου, καὶ τὸν χειμάρρουν τῆς τρυφῆς σου ποτιεῖς αὐτούς·

ἽΟτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

— ἽΗ θάλασσα εἶδε καὶ ἔφυγεν,

ἽΟ ἽΙορδάνης ἐστράφη εἰς τὰ ὀπίσω.

Τὰ ὄρη ἐσκίρτησαν ὥσεὶ κριοί,

Καὶ οἱ βουνοὶ ὥς ἄρνία προβάτων.

- Ἀπὸ προσώπου Κυρίου ἐσαλεύθη ἡ γῆ,
Ἀπὸ προσώπου τοῦ Θεοῦ Ἰακώβ.
- Τοῦ στρέψαντος τὴν πέτραν εἰς λίμνας ὑδάτων,
Καὶ τὴν ἀκρότομον εἰς πηγὰς ὑδάτων.
Ἐπίφανον τὸ πρόσωπόν σου καὶ σωθησόμεθα.
- Σὺ ἐκραταίωσας ἐν τῇ δυνάμει σου τὴν θάλασσαν.
Σὺ συνέτριψας τὰς κεφαλὰς τῶν δρακόντων ἐπὶ τοῦ ὕδατος.
- Σὺ συνέθλασας τὴν κεφαλὴν τοῦ δράκοντος.
Σὺ διέρρηξας πηγὰς καὶ χειμάρρους.
Σὺ ἐξήρανας ποταμούς Ἡθάμ.
- Ἄβυσσος ἄβυσσον ἐπικαλεῖται εἰς φωνὴν τῶν καταρρακτῶν σου.
Εἶδοσάν σοι ὕδατα ὁ Θεός, εἶδοσάν σοι ὕδατα καὶ ἐφοβήθησαν.
Ἐταράχθησαν ἄβυσσοι, πλῆθος ἡχοῦς ὑδάτων.
- Φωνὴν ἔδωκαν αἱ νεφέλαι· καὶ γὰρ τὰ βέλη σου διαπορεύονται.
- Ἐφανεραν αἱ ἀστραπαὶ σου τῇ οἰκουμένῃ.
Ἐσαλεύθη καὶ ἔντρομος ἐγενήθη ἡ γῆ.
- Ἐν τῇ θαλάσῃ αἱ ὁδοί σου, καὶ αἱ τρίβοι σου ἐν ὕδασι πολλοῖς.
Καὶ τὰ ἴχνη σου οὐ γνωσθήσονται.
- Ὡς ἐμεγαλύνθη τὰ ἔργα σου Κύριε, πάντα ἐν σοφίᾳ ἐποίησας.

Δόξα, καὶ νῦν. Ἀλληλούϊα.



**Εἰς τὴν Ὑπαπαντὴν τοῦ Κυρίου ἡμῶν
Ἰησοῦ Χριστοῦ.**

Λόγον ἀγαθόν. Ἀλληλούϊα.

Ἐξηρεύξατο ἡ καρδιά μου λόγον ἀγαθόν·
Λέγω ἐγὼ τὰ ἔργα μου τῷ βασιλεῖ.
Ἡ γλῶσσά μου κάλαμος γραμματέως ὀξυγράφου.
Ὡραῖος κάλλει παρά τοὺς υἱοὺς τῶν ἀνθρώπων.
Ἐξεχύθη χάρις ἐν χεῖλεσί σου.
Διὰ τοῦτο εὐλόγησέ σε ὁ Θεὸς εἰς τὸν αἰῶνα.
Περίζωσαι τὴν ρομφαίαν σου ἐπὶ τὸν μηρόν σου δυνατέ,
Τῇ ὡραιότητί σου καὶ τῷ κάλλει σου.
Καὶ ἔντεινε καὶ κατευοδοῦ καὶ βασίλευε.
Ἕνεκεν ἀληθείας καὶ πραότητος καὶ δικαιοσύνης.
Τὰ βέλη σου ἠκονημένα, δυνατέ,
Λαοὶ ὑποκάτω σου πεσοῦνται.
Ἐν καρδίᾳ τῶν ἐχθρῶν τοῦ Βασιλέως.
Ὁ θρόνος σου ὁ Θεὸς εἰς τὸν αἰῶνα τοῦ αἰῶνος.
Ράβδος εὐθύτητος, ἡ ράβδος τῆς βασιλείας σου.
Ἠγάπησας δικαιοσύνην καὶ ἐμίσησας ἀνομίαν·
Διὰ τοῦτο ἔχρισέ σε ὁ Θεός, ὁ Θεός σου, ἔλαιον ἀγαλ-
λιάσειws παρά τοὺς μετόχους σου.
Σμύρνα καὶ στακτὴ καὶ κασία ἀπὸ τῶν ἱματίων σου.
Ἀπὸ βαρέων ἐλεφαντίνων, ἐξ ὧν εὐφρανάν σε.
Θυγατέρες βασιλέων ἐν τῇ τιμῇ σου.
Παρέστη ἡ βασίλισσα ἐκ δεξιῶν σου.
Ἐν ἱματισμῷ διαχρύσῳ περιβεβλημένη, πεποικιλμένη.
Ἀκουσον θύγατερ καὶ ἴδε καὶ κλῖνον τὸ οὖς σου, καὶ ἐ-
πιλάθου τοῦ λαοῦ σου, καὶ τοῦ οἴκου τοῦ πατρός σου,
Καὶ ἐπιθυμήσει ὁ βασιλεὺς τοῦ κάλλους σου·
Ὅτι αὐτός ἐστι Κύριός σου, καὶ προσκυνήσεις αὐτῷ.

Τὸ πρόσωπόν σου λιτανεύουσιν οἱ πλούσιοι τοῦ λαοῦ.
Πᾶσα ἡ δόξα τῆς θυγατρὸς τοῦ βασιλέως ἔσωθεν.
Ἐν κροσσωτοῖς χρυσοῖς περιβεβλημένη, πεποικιλμένη.
Κύριος ἐν ναῶ ἁγίῳ αὐτοῦ. Κύριος ἐν οὐρανῷ ὁ θρόνος
αὐτοῦ.

Ἀγιωσύνη καὶ μεγαλοπρέπεια ἐν τῷ ἁγιάσματι αὐτοῦ.
Ἐθεωρήθησαν αἱ πορεῖαί σου ὁ Θεός.
Αἱ πορεῖαι τοῦ Θεοῦ μου τοῦ Βασιλέως τοῦ ἐν τῷ ἁγίῳ.
Ἅγιος ὁ ναός σου, θαυμαστός ἐν δικαιοσύνῃ.
Τῷ οἴκῳ σου πρέπει ἁγίασμα Κύριε, εἰς μακρότητα ἡ-
μερῶν.

Μνησθήσομαι τοῦ ὀνόματός σου ἐν πάσῃ γενεᾷ καὶ γε-
νεᾷ.

Οὕτω ψαλῶ τὸ ὄνοματί σου εἰς τοὺς αἰῶνας, ὅτι χρη-
στὸν ἐναντίον τῶν ὁσίων σου.

Δόξα, καὶ νῦν. Ἀλληλούϊα.



**Εἰς τὸν Εὐαγγελισμόν τῆς Ὑπεραγίας Δεσποίνης
ἡμῶν Θεοτόκου.**

— Τῷ Βασιλεῖ δός. Ἀλληλούϊα·

Ὁ Θεὸς τὸ κρίμά σου τῷ Βασιλεῖ δός, καὶ τὴν δικαιοσύνην σου τῷ υἱῷ τοῦ Βασιλέως.

— Κρίνειν τὸν λαόν σου ἐν δικαιοσύνῃ, καὶ τοὺς πτωχοὺς σου ἐν κρίσει.

— Ἀναλαβέτω τὰ ὄρη εἰρήνην τῷ λαῷ, καὶ οἱ βουνοὶ δικαιοσύνην.

— Κρινεῖ τοὺς πτωχοὺς τοῦ λαοῦ, καὶ σώσει τοὺς υἱοὺς τῶν πενήτων.

— Εὐαγγελίζεσθαι ἡμέραν ἐξ ἡμέρας τὸ σωτήριον τοῦ Θεοῦ ἡμῶν.

— Κύριος δώσει ρῆμα τοῖς εὐαγγελιζομένοις δυνάμει πολλῇ.

— Ὡμοσε Κύριος τῷ Δαβὶδ ἀλήθειαν, καὶ οὐ μὴ ἀθετήσῃ αὐτήν.

— Ἐκ καρποῦ τῆς κοιλίας σου θήσομαι ἐπὶ τοῦ θρόνου σου. Καταβήσεται ὡς ὑετὸς ἐπὶ πόκον, καὶ ὥσεί σταγῶν ἡ στάζουσα ἐπὶ τὴν γῆν.

— Καὶ ἔκλινεν οὐρανοὺς καὶ κατέβη, καὶ γνόφος ὑπὸ τοὺς πόδας αὐτοῦ.

— Ὅτι ἐξελέξατο Κύριος τὴν Σιών.

Ἡρετίσατο αὐτήν εἰς κατοικίαν ἑαυτῷ.

— Καὶ ἔκλινεν οὐρανοὺς καὶ κατέβη.

Ἡγίασε τὸ σκηνῶμα αὐτοῦ ὁ Ὑψιστος.

— Ὁ Θεὸς ἐθεμελίωσεν αὐτήν εἰς τὸν αἰῶνα.

Ὁ Θεὸς ἐν μέσῳ αὐτῆς καὶ οὐ σαλευθήσεται.

— Ὁ Θεὸς ἐμφανῶς ἥξει, ὁ Θεὸς ἡμῶν, καὶ οὐ παρασιωπήσεται.

- Φείσεται πτωχοῦ καὶ πένητος, καὶ ψυχὰς πενήτων σώσει.
- Καὶ προσκυνήσουσιν αὐτῷ πάντες οἱ βασιλεῖς τῆς γῆς.
Πάντα τὰ ἔθνη δουλεύουσιν αὐτῷ.
- Ὅτι ἐρρύσατο πτωχὸν ἐκ δυνάστου.
Καὶ πένητα, ὃ οὐχ ὑπῆρχε βοηθός.
- Καὶ προσεύξονται περὶ αὐτοῦ διαπαντός.
Ὅλην τὴν ἡμέραν εὐλογήσουσιν αὐτόν.
- Ἔσται στήριγμα ἐν τῇ γῇ ἐπ' ἄκρων τῶν ὀρέων.
Ὑπεραρθήσεται ὑπὲρ τὸν λίβανον ὁ καρπὸς αὐτοῦ.
Καὶ ἐξανθήσουσιν ἐκ πόλεως ὡσεὶ χόρτος τῆς γῆς.
- Ἔσται τὸ ὄνομα αὐτοῦ εὐλογημένον εἰς τοὺς αἰῶνας.
Καὶ ἐνευλογηθήσονται ἐν αὐτῷ πᾶσαι αἱ φυλαὶ τῆς γῆς.
- Εὐλογητὸς Κύριος ὁ Θεὸς τοῦ Ἰσραὴλ ὁ ποιῶν θαυμάσια μόνος.
- Καὶ εὐλογημένον τὸ ὄνομα τῆς δόξης αὐτοῦ, εἰς τὸν αἰῶνα καὶ εἰς τὸν αἰῶνα τοῦ αἰῶνος.
- Καὶ πληρωθήσεται τῆς δόξης αὐτοῦ πᾶσα ἡ γῆ. Γένοιτο, γένοιτο.

Δόξα, καὶ νῦν. Ἀλληλούϊα.



Τῇ Κυριακῇ τῶν Βαΐων.

Ἐν πάσῃ τῇ γῇ. Ἀλληλούϊα.

- Κύριε ὁ Κύριος ἡμῶν, ὡς θαυμαστὸν τὸ ὄνομά σου ἐν πάσῃ τῇ γῇ.

— Ὅτι ἐπήρθη ἡ μεγαλοπρέπειά σου ὑπεράνω τῶν οὐρανῶν.

— Ἐκ στόματος νηπίων καὶ θηλαζόντων κατηρτίσω αἶνον.

Ἐνεκα τῶν ἐχθρῶν σου τοῦ καταλύσαι ἐχθρὸν καὶ ἐκδικητήν.

— Ἐπετίμησας ἔθνεσι, καὶ ἀπώλετο ὁ ἀσεβής.

Λίθον, ὃν ἀπεδοκίμασαν οἱ οἰκοδομοῦντες, οὗτος ἐγενήθη εἰς κεφαλὴν γωνίας.

— Παρὰ Κυρίου ἐγένετο αὕτη, καὶ ἔστι θαυμαστὴ ἐν ὀφθαλμοῖς ἡμῶν.

— Κύριος ἐν Σιών μέγας καὶ ὑψηλὸς ἐπὶ πάντας τοὺς λαούς.

— Ἐκεῖ συνέτριψε τὰ κράτη τῶν τόξων αὐτῶν.

Ὅπλον καὶ ρομφαίαν καὶ πόλεμον.

— Ἦκουσε καὶ εὐφράνθη ἡ Σιών καὶ ἠγαλλιάσαντο αἱ θυγατέρες τῆς Ἰουδαίας.

— Ἐπαίνει Ἱερουσαλήμ τὸν Κύριον, αἶνει τὸν Θεόν σου Σιών.

— Ὁφθήσεται ὁ Θεὸς τῶν θεῶν ἐν Σιών.

Κυκλώσατε Σιών καὶ περιλάβετε αὐτήν,

Καὶ καταδιέλεσθαι τὰς θάρεις αὐτῆς.

— Τοῦ ἀναγγεῖλαι ἐν Σιών τὸ ὄνομα Κυρίου, καὶ τὴν αἰνεσιν αὐτοῦ ἐν Ἱερουσαλήμ.

Ὅτι Βασιλεὺς πάσης τῆς γῆς ὁ Θεός.

— Ψάλλατε συνετῶς, ἐβασίλευσεν ὁ Θεὸς ἐπὶ τὰ ἔθνη.

Ψάλλατε τῷ Κυρίῳ τῷ κατοικοῦντι ἐν Σιών,

— Ὅτι ὁ Θεὸς σώσει τὴν Σιών, καὶ οἰκοδομηθήσονται αἱ

πόλεις τῆς Ἰουδαίας.

— Σοὶ πρέπει ὕμνος ὁ Θεὸς ἐν Σιών

Καὶ σοὶ ἀποδοθήσεται εὐχὴ ἐν Ἱερουσαλήμ.

— Εὐλογημένος ὁ ἐρχόμενος ἐν ὀνόματι Κυρίου,

Θεὸς Κύριος καὶ ἐπέφανεν ἡμῖν.

— Συστήσασθε ἐορτὴν ἐν τοῖς πυκάζουσιν ἕως τῶν κερά-
των τοῦ θυσιαστηρίου.

— Θεὸς μου εἶ σὺ καὶ ἐξομολογήσομαί σοι, Θεὸς μου εἶ
σὺ καὶ ὑψώσω σε.

— Ἐξομολογήσομαί σοι ὅτι ἐπήκουσάς μου καὶ ἐγένου
μοι εἰς σωτηρίαν.

— Ὅπως ἂν ἐξαγγείλω πάσας τὰς αἰνέσεις σου ἐν ταῖς
πύλαις τῆς θυγατρὸς Σιών.

— Τίς δώσει ἐκ Σιών τὸ σωτήριον τοῦ Ἰσραήλ;


Ἐν αὐλαῖς οἴκου Κυρίου, ἐν μέσῳ σου Ἱερουσαλήμ.

— Βασιλεύσει Κύριος εἰς τὸν αἰῶνα.

Ὁ Θεός σου Σιών εἰς γενεάν καὶ γενεάν.

— Ἡ αἴνεσις αὐτοῦ μένει εἰς τὸν αἰῶνα καὶ εἰς τὸν αἰῶνα
τοῦ αἰῶνος.

Δόξα, καὶ νῦν. Ἀλληλούϊα



Καὶ ἔλαβον τὰ βατὰ τῶν φοινίκων

Τῇ Κυριακῇ τοῦ Θωμᾶ.

- Εὐπρέπειαν ἐνεδύσατο. Ἀλληλούϊα.
- Ὁ Κύριος ἐβασίλευσεν εὐπρέπειαν ἐνεδύσατο.
- Ἐνεδύσατο ὁ Κύριος δύναμιν καὶ περιεζώσατο.
- Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται.
- Τίς λαλήσει τὰς δυναστείας τοῦ Κυρίου,
Ἀκουστὰς ποιήσει πάσας τὰς αἰνέσεις αὐτοῦ;
- Εἰπάτωσαν οἱ λελυτρωμένοι ὑπὸ Κυρίου, οὓς ἐλυτρώσατο ἐκ χειρὸς ἐχθρῶν.
- Ἐξομολογησάσθωσαν τῷ Κυρίῳ τὰ ἐλέη αὐτοῦ,
Καὶ τὰ θαυμάσια αὐτοῦ τοῖς υἱοῖς τῶν ἀνθρώπων.
- Ὅτι ἐχόρτασε ψυχὴν κενὴν καὶ ψυχὴν πεινῶσαν ἐνέπλησεν ἀγαθῶν.
- Καθημένους ἐν σκότει καὶ σκιᾷ θανάτου.
Πεπεδημένους ἐν πτωχείᾳ καὶ σιδήρῳ.
- Ἐκέκραξαν πρὸς Κύριον ἐν τῷ θλίβεσθαι αὐτούς.
Καὶ ἐκ τῶν ἀναγκῶν αὐτῶν ἐρρύσατο αὐτούς.
Καὶ ἐξήγαγεν ἐκ σκότους καὶ σκιᾶς θανάτου.
- Ὅτι συνέτριψε πύλας χαλκᾶς,
Καὶ μοχλοὺς σιδηροῦς συνέθλασε.
Καὶ ἐρρύσατο αὐτούς ἐκ τῶν διαφθορῶν αὐτῶν,
Καὶ τοὺς δεσμοὺς αὐτῶν διέρρηξεν.
- Ὑψώσατο αὐτὸν ἐν ἐκκλησίᾳ λαοῦ,
Καὶ ἐν καθέδρᾳ πρεσβυτέρων αἰνεσάτωσαν αὐτόν.
- Ὅτι εἰσήκουσε τῶν πενήτων ὁ Κύριος,
Καὶ τοὺς πεπεδημένους αὐτοῦ οὐκ ἐξουδένωσε.
- Καὶ θυσάτωσαν αὐτῷ θυσίαν αἰνέσεως, καὶ ἐξαγγειλάτωσαν τὰ ἔργα αὐτοῦ ἐν ἀγαλλιάσει.
- Ἐξηγέρθη ὡς ὁ ὑπνῶν Κύριος καὶ ἐπάταξε τοὺς ἐχθροὺς

αὐτοῦ.

- Ὅτι οἱ ὀφθαλμοὶ Κυρίου ἐπὶ τοὺς ἐλπίζοντας ἐπὶ τὸ ἔ-
λεος αὐτοῦ.

- Τοῦ ἀκοῦσαι τοῦ στεναγμοῦ τῶν πεπεδημένων,
Τοῦ λῦσαι τοὺς υἱοὺς τῶν τεθνατωμένων.

- Ἀναστήτω ὁ Θεὸς καὶ διασκορπισθήτωσαν οἱ ἐχθροὶ
αὐτοῦ.

Καὶ φυγέτωσαν ἀπὸ προσώπου αὐτοῦ οἱ μισοῦντες αὐ-
τόν.

- Αὕτη ἡ ἡμέρα ἣν ἐποίησεν ὁ Κύριος, ἀγαλλιασώμεθα
καὶ εὐφρανθῶμεν ἐν αὐτῇ.

- Ἀνάστηθι Κύριε ὁ Θεός μου, ὑψωθήτω ἡ χεὶρ σου.
Μὴ ἐπιλάβῃ τῶν πενήτων σου εἰς τέλος.

Κύριε ὁ Θεός μου, εἰς τὸν αἰῶνα ἐξομολογήσομαί σοι.

Δόξα, καὶ νῦν. Ἀλληλούϊα.



Σήμερον ἔαρ μυρίζει, καὶ καινὴ κτίσις χορεύει.

**Εἰς τὴν Ἀνάληψιν τοῦ Σωτῆρος
ἡμῶν Ἰησοῦ Χριστοῦ.**

Ἐν φωνῇ ἀγαλλιάσεως. Ἀλληλούϊα.

Πάντα τὰ ἔθνη κροτήσατε χειῖρας, ἀλαλάξατε τῷ Θεῷ
ἐν φωνῇ ἀγαλλιάσεως.

Ὅτι Κύριος ὕψιστος φοβερός, βασιλεὺς μέγας ἐπὶ πᾶ-
σαν τὴν γῆν.

- Ὑπέταξε λαοὺς ἡμῖν καὶ ἔθνη ὑπὸ τοὺς πόδας ἡμῶν.

- Ἐξελέξατο τὴν κληρονομίαν ἑαυτῷ,
Τὴν καλλόνην Ἰακώβ ἣν ἠγάπησεν.
- Ἀνέβη ὁ Θεὸς ἐν ἀλαλαγμῷ, Κύριος ἐν φωνῇ σάλπιγγος
Καὶ ἐπέβη ἐπὶ Χερουβὶμ καὶ ἐπετάσθη·
Ἐπετάσθη ἐπὶ πτερύγων ἀνέμων.
- Ὁ τιθεὶς νέφη τὴν ἐπίβασιν αὐτοῦ,
Ὁ περιπατῶν ἐπὶ πτερύγων ἀνέμων.
- Ἄρατε πύλας οἱ ἄρχοντες ὑμῶν καὶ ἐπάρθητε πύλαι
αἰῶνιοι,
Καὶ εἰσελεύσεται ὁ βασιλεὺς τῆς δόξης.
- Τίς ἐστὶν οὗτος ὁ βασιλεὺς τῆς δόξης;
Κύριος κραταιὸς καὶ δυνατός, Κύριος δυνατὸς ἐν πο-
λέμῳ.
- Κύριος ἐν τῷ οὐρανῷ ἠτοίμασε τὸν θρόνον αὐτοῦ,
Καὶ ἡ βασιλεία αὐτοῦ πάντων δεσπόζει.
- Εἶπεν ὁ Κύριος τῷ Κυρίῳ μου, κάθου ἐκ δεξιῶν μου,
Ἔως ἂν θῶ τοὺς ἐχθρούς σου ὑποπόδιον τῶν ποδῶν σου.
- Προσκυνήσατε αὐτῷ πάντες οἱ Ἄγγελοι αὐτοῦ.
- Ὁ Θεὸς κάθεται ἐπὶ θρόνου ἁγίου αὐτοῦ,
Καὶ αὐτὸς κρινεῖ τὴν οἰκουμένην ἐν δικαιοσύνῃ.
- Κύριε, ἐν τῷ οὐρανῷ τὸ ἔλεός σου, καὶ ἡ ἀλήθειά σου
ἕως τῶν νεφελῶν.
- Ὁ θρόνος σου ὁ Θεὸς εἰς τὸν αἰῶνα τοῦ αἰῶνος.
Ἐτοιμος ὁ θρόνος σου ἀπὸ τότε, ἀπὸ τοῦ αἰῶνος σὺ εἶ.
- Ἀνέβης εἰς ὕψος, ἠχμαλώτευσας αἰχμαλωσίαν,
Ἐκάθησας ἐπὶ θρόνου ὁ κρίνων δικαιοσύνην.
- Ὅτι ἐπήρθη ἡ μεγαλοπρέπεια σου ὑπεράνω τῶν οὐ-
ρανῶν.
- Σχολάσατε καὶ γινῶτε ὅτι ἐγώ εἰμι ὁ Θεός.
- Ὑψώθητι ἐπὶ τοὺς οὐρανοὺς ὁ Θεός, καὶ ἐπὶ πᾶσαν τὴν
γῆν ἡ δόξα σου.

- Ὑψώθητι ὁ κρίνων τὴν γῆν.
Θαυμαστός ἐν ὑψηλοῖς ὁ Κύριος.
- Ὁ οὐρανὸς τοῦ οὐρανοῦ τῷ Κυρίῳ, τὴν δὲ γῆν ἔδωκε
τοῖς υἱοῖς τῶν ἀνθρώπων.
Τίς ὡς Κύριος ὁ Θεὸς ἡμῶν;
Ὁ ἐν ὑψηλοῖς κατοικῶν, καὶ τὰ ταπεινὰ ἐφορῶν ἐν τῷ
οὐρανῷ καὶ ἐν τῇ γῇ.
- Ὑψώθητι Κύριε ἐν τῇ δυνάμει σου,
Ἄσωμεν καὶ ψαλοῦμεν τὰς δυναστείας σου
- Ψάλλατε τῷ Θεῷ ἡμῶν, ψάλλατε.
Τῷ ἐπιβεβηκότι ἐπὶ τὸν οὐρανὸν τοῦ οὐρανοῦ κατ' ἀνα-
τολάς.
- Ὑψοῦτε Κύριον τὸν Θεὸν ἡμῶν, καὶ προσκυνεῖτε εἰς
ὄρος ἅγιον αὐτοῦ, ὅτι ἅγιος Κύριος ὁ Θεὸς ἡμῶν.
Δόξα καὶ νῦν. Ἀλληλούϊα



Εἰς τὴν Ἀγίαν Πεντηκοστήν.

Τὸ στερέωμα. Ἀλληλούϊα.

Οἱ οὐρανοὶ διηγοῦνται δόξαν Θεοῦ, ποίησιν δὲ χειρῶν
αὐτοῦ ἀναγγέλλει τὸ στερέωμα.

Τῷ λόγῳ Κυρίου οἱ οὐρανοὶ ἐστερεώθησαν,
Καὶ τῷ πνεύματι τοῦ στόματος αὐτοῦ πᾶσα ἡ δύναμις
αὐτῶν.

— Ὅτι ἐξέκυψεν ἐξ ὕψους ἁγίου αὐτοῦ,

Ἐξ οὐρανοῦ ἐπέβλεψεν ὁ Κύριος, εἶδε πάντας τοὺς υἱοὺς τῶν ἀνθρώπων.

- Πῦρ ἐνώπιον αὐτοῦ προπορεύεται.

Καὶ κύκλῳ αὐτοῦ καταιγὶς σφόδρα.

- Ἀνθρακες ἀνήφθησαν ἀπ' αὐτοῦ.

Καὶ ἔκλινεν οὐρανοὺς καὶ κατέβη.

- Ἀπὸ τῆς τηλαυγέσεως ἐνώπιον αὐτοῦ αἱ νεφέλαι διῆλθον.

Πτέρυγες περιστερᾶς περιηργυρωμέναι.

- Καὶ τὰ μετάφρενα αὐτῆς ἐν χλωρότητι χρυσοῦ.

Ἐκ Σιών ἡ εὐπρέπεια τῆς ωραιότητος αὐτοῦ,

Ἐν τῷ διαστέλλειν τὸν ἐπουράνιον.

- Βασιλεῖς ἐπ' αὐτῆς χιονωθήσονται ἐν Σελμών,

Μνησθήσονται καὶ ἐπιστραφήσονται πρὸς Κύριον πάντα τὰ πέρατα τῆς γῆς.

Καὶ προσκυνήσουσιν ἐνώπιον αὐτοῦ πᾶσαι αἱ πατριαὶ τῶν ἐθνῶν.

Ὅτι τοῦ Κυρίου ἡ Βασιλεία, καὶ αὐτὸς δεσπόζει τῶν ἐθνῶν.

Ὁ νόμος Κυρίου ἄμωμος ἐπιστρέφων ψυχάς.

Ἡ μαρτυρία Κυρίου πιστὴ σοφίζουσα νήπια.

- Τὰ δικαιώματα Κυρίου εὐθέα, εὐφραίνοντα καρδίαν.

Ἡ ἐντολὴ Κυρίου τηλαυγής, φωτίζουσα ὀφθαλμούς.

- Γῆ ἐσείσθη καὶ γὰρ οἱ οὐρανοὶ ἔσταξαν ἀπὸ προσώπου τοῦ Θεοῦ τοῦ Σινᾶ, ἀπὸ προσώπου τοῦ Θεοῦ Ἰσραὴλ.

- Βροχὴν ἐκούσιον ἀφοριεῖς ὁ Θεὸς τῇ κληρονομίᾳ σου καὶ ἡσθένησε.

Σὺ δὲ κατηρτίσω αὐτήν.

- Ἀντὶ τῶν πατέρων σου ἐγενήθησαν οἱ υἱοὶ σου.

Καταστήσεις αὐτοὺς ἄρχοντας ἐπὶ πᾶσαν τὴν γῆν.

— Εἰς πᾶσαν τὴν γῆν ἐξῆλθεν ὁ φθόγγος αὐτῶν,

- Καὶ εἰς τὰ πέρατα τῆς οἰκουμένης τὰ ρήματα αὐτῶν.
- Ἐξαποστελεῖς τὸ πνεῦμά σου καὶ κτισθήσονται,
Καὶ ἀνακαινιεῖς τὸ πρόσωπον τῆς γῆς.
Τὸ πνεῦμά σου τὸ ἀγαθὸν ὁδηγήσει με ἐν γῇ εὐθείᾳ.
Καρδίαν καθαρὰν κτίσον ἐν ἐμοί ὁ Θεός.
 - Καὶ πνεῦμα εὐθὲς ἐγκαίνισον ἐν τοῖς ἐγκάτοις μου.
 - Μὴ ἀπορρίψης με ἀπὸ τοῦ προσώπου σου, καὶ τὸ πνεῦ-
μά σου τὸ ἅγιον μὴ ἀντανέλης ἀπ' ἐμοῦ.
 - Ἀπόδος μοι τὴν ἀγαλλίασιν τοῦ σωτηρίου σου,
Καὶ πνεύματι ἡγεμονικῶ στήριξόν με.
 - Κύριος δώσει ρῆμα τοῖς εὐαγγελιζομένοις δυνάμει
πολλῇ.
 - Κύριος ἰσχὺν τῷ λαῷ αὐτοῦ δώσει·
Κύριος εὐλογήσῃ τὸν λαὸν αὐτοῦ ἐν εἰρήνῃ.
Δόξα, καὶ νῦν. Ἀλληλούϊα.



Τὸ ὑπερῶν.

**Εἰς τὸ Γενέσιον τοῦ τιμίου ἐνδόξου
Προφήτου Προδρόμου.**

— Τῷ λαῷ αὐτοῦ. Ἀλληλούϊα.

Εὐλογητὸς Κύριος ὁ Θεὸς τοῦ Ἰσραήλ, ὅτι ἐπεσκέψατο
καὶ ἐποίησε λύτρωσιν τῷ λαῷ αὐτοῦ.

Καὶ ἤγειρε κέρας σωτηρίας ἡμῖν, ἐν τῷ οἴκῳ Δαβὶδ τοῦ
παιδὸς αὐτοῦ.

- Ὡμοσε Κύριος τῷ Δαβὶδ ἀλήθειαν, καὶ οὐ μὴ ἀθετήσῃ

αὐτήν.

— Ἐκ καρποῦ τῆς κοιλίας σου θήσομαι ἐπὶ τοῦ θρόνου σου.

Ἐκεῖ ἐξανατελῶ κέρας τῷ Δαβίδ,

Ἡτοίμασα λύχνον τῷ Χριστῷ μου.

— Μακάριος ἀνὴρ ὁ φοβούμενος τὸν Κύριον,

Ἐν ταῖς ἐντολαῖς αὐτοῦ θελήσει σφόδρα.

— Δυνατὸν ἐν τῇ γῇ ἔσται τὸ σπέρμα αὐτοῦ.

Γενεὰ εὐθέων εὐλογηθήσεται.

— Δόξα καὶ πλοῦτος ἐν τῷ οἴκῳ αὐτοῦ,

Καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

— Ἐξανέτειλεν ἐν σκότει φῶς τοῖς εὐθέσι·

Οἰκονομήσει τοὺς λόγους αὐτοῦ ἐν κρίσει,

Ὅτι εἰς τὸν αἰῶνα οὐ σαλευθήσεται.

— Ἐλεήμων καὶ οἰκτίρμων καὶ δίκαιος, χρηστὸς ἀνὴρ ὁ οἰκτεῖρων καὶ κίχρῳν.

— Εἰς μνημόσυνον αἰώνιον ἔσται δίκαιος.

Ἀπὸ ἀκοῆς πονηρᾶς οὐ φοβηθήσεται.

— Ἐτοίμη ἡ καρδία αὐτοῦ ἐλπίζειν ἐπὶ Κύριον.

Ἐστήρικται ἡ καρδία αὐτοῦ, οὐ μὴ φοβηθῇ.

— Ἐσκόρπισεν, ἔδωκε τοῖς πένησιν, ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.

Σωτηρία δὲ τῶν δικαίων παρὰ Κυρίου.

— Οὐ δώσει εἰς τὸν αἰῶνα σάλον τῷ δικαίῳ.

Καὶ οὐχ ὑποσκελισθήσεται τὰ διαθήματα αὐτοῦ.

— Φῶς ἀνέτειλε τῷ δικαίῳ, καὶ τοῖς εὐθέσι τῇ καρδίᾳ εὐφροσύνη.

— Καὶ σὺ παιδίον προφήτης ὑψίστου κληθήσῃ.

Προπορεύσῃ γὰρ πρὸ προσώπου Κυρίου ἐτοιμάσαι ὁδοὺς αὐτοῦ.

— Τοῦ δοῦναι γινῶσιν σωτηρίας τῷ λαῷ αὐτοῦ, ἐν ἀφέσει

ἁμαρτιῶν αὐτῶν, διὰ σπλάγχνα ἐλέους Θεοῦ ἡμῶν.

- Ὅτι σὺ εὐλογήσεις δίκαιον Κύριε.

Δόξη καὶ τιμῇ ἐστεφάνωσας αὐτόν.

- Τοῦ κατευθῦναι τοὺς πόδας ἡμῶν εἰς ὁδὸν εἰρήνης.

Δόξα, καὶ νῦν. Ἀλληλούϊα.



Εἰς τὴν Κοίμησιν τῆς Ἀγίας καὶ Θεοπρομήτορος Ἀννης.

Τῆς δεήσεώς μου. Ἀλληλούϊα,

Ἠγάπησα ὅτι εἰσακούσεται Κύριος τῆς φωνῆς τῆς δεήσεώς μου.

Ὅτι ἔκλινε τὸ οὖς αὐτοῦ ἐμοί, καὶ ἐν ταῖς ἡμέραις μου ἐπικαλέσομαι.

Τί ἀνταποδώσω τῷ Κυρίῳ περὶ πάντων, ὧν ἀνταπέδωκέ μοι;

Ἐκ θλίψεως ἐπεκαλεσάμην τὸν Κύριον, καὶ ἐπήκουσέ μου εἰς πλατυσμόν.

Οἱ φοβούμενοι τὸν Κύριον ἤλπισαν ἐπὶ Κύριον,
Βοηθὸς καὶ ὑπερασπιστὴς αὐτῶν ἐστίν.

Ἰσχύς μου καὶ ὕμνησίς μου ὁ Κύριος, καὶ ἐγένετό μοι εἰς σωτηρίαν.

Φωνὴ ἀγαλλιάσεως καὶ σωτηρίας ἐν σκηναῖς δικαίων.
Δεξιὰ Κυρίου ἐποίησε δύναμιν, δεξιὰ Κυρίου ὕψωσε με.

Ἐξομολογήσομαί σοι ὅτι ἐπήκουσάς μου, καὶ ἐγένου μοι εἰς σωτηρίαν.

Διέρρηξας τοὺς δεσμούς μου, σοὶ θύσω θυσίαν αἰνέσεως,
καὶ ἐν ὀνόματι Κυρίου ἐπικαλέσομαι.

Κύριος μνησθεὶς ἡμῶν, εὐλόγησον ἡμᾶς.

Διεπορευόμην ἐν ἀκακίᾳ καρδίας μου ἐν μέσῳ τοῦ οἴ-
κου μου·

Κύριε εἰσάκουσον τῆς προσευχῆς μου, καὶ ἡ κραυγὴ
μου πρὸς σέ ἐλθέτω.

Ὅλην τὴν ἡμέραν ὠνείδιζόν με οἱ ἐχθροί μου, καὶ οἱ ἐ-
παινοῦντές με κατ' ἐμοῦ ὠμνυον.

Ἐπέβλεψεν ἐπὶ τὴν προσευχὴν τῶν ταπεινῶν, καὶ οὐκ
ἐξουδένωσε τὴν δέησιν αὐτῶν·

Κύριος ἐξ οὐρανοῦ ἐπέβλεψεν ἐπὶ τὴν γῆν τοῦ ἀκοῦσαι
τοῦ στεναγμοῦ τῶν πεπεδημένων.

Μνήσθητι Κύριε τοῦ ὀνειδισμοῦ τῶν δούλων σου, οὗ ὑ-
πέσχου ἐν τῷ κόλπῳ μου πολλῶν ἐθνῶν.

Ἦκουσε καὶ εὐφράνθη ἡ Σιών, καὶ ἡγαλλιάσαντο αἱ
θυγατέρες τῆς Ἰουδαίας, ἕνεκεν τῶν κριμάτων σου Κύριε.

Ἦκουσεν ἐκ ναοῦ ἁγίου αὐτοῦ φωνῆς μου, καὶ ἡ κραυ-
γὴ μου ἐνώπιον αὐτοῦ εἰσελεύσεται εἰς τὰ ὦτα αὐτοῦ.

Εὐφρανθήτω ἡ καρδιά ζητούντων τὸν Κύριον, ζητήσατε
τὸν Κύριον καὶ κραταιώθητε.

Ἐξαπέστειλεν ἐξ οὐρανοῦ καὶ ἔσωσέ με, ἔδωκεν εἰς ὀ-
νειδος τοὺς καταπατοῦντάς με.

Ἀγαθὸν ἐλπίζειν ἐπὶ Κύριον, ἢ ἐλπίζειν ἐπ' ἄρχουσιν.

Ἀγαθὸν πεποιθέναι ἐπὶ Κύριον, ἢ πεποιθέναι ἐπ' ἄν-
θρωπον.


Ἐγὼ δὲ ὡσεὶ ἐλαία κατάκαρπος ἐν τῷ οἴκῳ τοῦ Θεοῦ,
ἤλπισα ἐπὶ τὸ ἔλεος τοῦ Θεοῦ εἰς τὸν αἰῶνα, καὶ εἰς τὸν
αἰῶνα τοῦ αἰῶνος.

Ὡμοσε Κύριος τῷ Δαβὶδ ἀλήθειαν, καὶ οὐ μὴ ἀθετήσῃ
αὐτήν.

Ἐκ καρποῦ τῆς κοιλίας σου θήσομαι ἐπὶ τοῦ θρόνου σου.
Ἐκεῖ ἐξανατελῶ κέρας τῷ Δαβίδ.

Εὐλογητὸς ὁ Θεός, ὃς οὐκ ἀπέστησε τὴν προσευχήν μου, καὶ τὸ ἔλεος αὐτοῦ ἀπ' ἐμοῦ.

Δόξα, καὶ νῦν. Ἀλληλούϊα.



Εἰς τὴν ἑορτὴν τοῦ Προφήτου Ἡλιοῦ.

Ὡλην τὴν ἡμέραν. Ἀλληλούϊα.

Κύριε, ἐν τῷ φωτὶ τοῦ προσώπου σου πορεύσονται, καὶ ἐν τῷ ὀνόματί σου ἀγαλλιάσονται ὅλην τὴν ἡμέραν.

Ἐκχεον τὴν ὀργὴν σου ἐπὶ τὰ ἔθνη τὰ μὴ γινώσκοντά σε,
Καὶ ἐπὶ βασιλείας, αἱ τὸ ὄνομά σου οὐκ ἐπεκαλέσαντο.

— Ὁ Θεὸς ἔστω ἐν συναγωγῇ θεῶν, ἐν μέσῳ δὲ θεοὺς διακρίνει.

— Καὶ ἐπάταξε τοὺς ἐχθροὺς αὐτοῦ εἰς τὰ ὀπίσω.

Ὀνειδος αἰώνιον ἔδωκεν αὐτοῖς.

Οἱ ἱερεῖς αὐτῶν ἐν ρομφαίᾳ ἔπεσον.

— Ἐπὶ τὸν λαόν σου κατεπανουργέσαντο γνώμην, καὶ ἐβουλεύσαντο κατὰ τῶν Ἀγίων σου.

— Ὁ Θεὸς ὁ ἐνδοξαζόμενος ἐν βουλῇ Ἀγίων.

Μέγας καὶ φοβερός ἐστὶν ἐπὶ πάντα τοὺς περὶ κύκλῳ αὐτοῦ.

— Δίκαιος ὡς φοῖνιξ ἀνθήσει, καὶ ὥσει κέδρος ἢ ἐν τῷ Λι-

θάνω πληθυνθήσεται.

— Εὖρον Δαβίδ τὸν δοῦλόν μου, ἐν ἐλαίῳ ἁγίῳ μου ἔχρισά αὐτόν.

— Καὶ συγκόψω ἀπὸ προσώπου αὐτοῦ τοὺς ἐχθροὺς αὐτοῦ.

Καὶ τοὺς μισοῦντας αὐτὸν τροπώσομαι.

— Καὶ ρύσομαι αὐτόν, σκεπάσω αὐτόν ὅτι ἔγνω τὸ ὄνομά μου.

— Μὴ ἄπτεσθε τῶν χριστῶν μου, καὶ ἐν τοῖς προφήταις μου μὴ πονηρεύεσθε.

— Καὶ ἐκάλεσε λιμὸν ἐπὶ τὴν γῆν,
Πᾶν στήριγμα ἄρτου συνέτριψε.

— Σὺ Ἱερεὺς εἰς τὸν αἰῶνα κατὰ τὴν τάξιν Μελχισεδέκ.

Ἐμίσησα ἐκκλησίαν πονηρευομένων, καὶ μετὰ ἀσεβῶν οὐ μὴ καθίσω.

— Μακρότητα ἡμερῶν ἐμπλήσω αὐτόν, καὶ δείξω αὐτῷ τὸ σωτήριόν μου.

— Οὐκ ἀποθανοῦμαι, ἀλλὰ ζήσομαι, καὶ διηγήσομαι τὰ ἔργα Κυρίου.

— Ἄλλ' ἡμεῖς οἱ ζῶντες εὐλογήσομεν τὸν Κύριον ἀπὸ τοῦ νῦν καὶ ἕως τοῦ αἰῶνος.

Δόξα, καὶ νῦν. Ἀλληλούϊα.



**Εἰς τὴν Μεταμόρφωσιν τοῦ Σωτῆρος ἡμῶν
Ἰησοῦ Χριστοῦ.**

Ἐν ὄρει ἁγίῳ αὐτοῦ. Ἀλληλούϊα.

- Μέγας Κύριος καὶ αἰνετὸς σφόδρα ἐν πόλει τοῦ Θεοῦ ἡμῶν, ἐν ὄρει ἁγίῳ αὐτοῦ.
- Ἐτοιμάζων ὄρη ἐν τῇ ἰσχύϊ αὐτοῦ.
Ἀναβαλλόμενος φῶς ὡς ἱμάτιον.
- Ἐξομολόγησις καὶ ὠραιότης ἐνώπιον αὐτοῦ.
Πιανθήσονται τὰ ὠραῖα τῆς ἐρήμου.
Καὶ ἀγαλλίασιν οἱ βουνοὶ περιζώσονται.
- Ὅρος τοῦ Θεοῦ, ὄρος πῖον, ὄρος τετυρωμένον.
Τίς ἀναθήσεται εἰς τὸ ὄρος τοῦ Κυρίου;
Ἡ τίς στήσεται ἐν τόπῳ ἁγίῳ αὐτοῦ;
- Κύριε, τίς παροικήσει ἐν τῷ σκηνώματί σου;
Ἡ τίς κατασκηνώσει ἐν ὄρει ἁγίῳ σου;
- Ἐξαπόστειλον τὸ φῶς σου καὶ τὴν ἀλήθειάν σου.
Αὐτὰ μὲ ὠδήγησαν καὶ ἤγαγόν με εἰς ὄρος ἅγιόν σου.
- Φωτίζεις σὺ θαυμαστῶς ἀπὸ ὀρέων αἰωνίων,
- Σὴ ἐστὶν ἡ ἡμέρα, καὶ σὴ ἐστὶν ἡ νύξ.
Σὺ κατηρτίσω φαῦσιν καὶ ἥλιον.
Σὺ ἐποίησας πάντα τὰ ὠραῖα τῆς γῆς.
- Σοὶ εἰσιν οἱ οὐρανοὶ καὶ σὴ ἐστὶν ἡ γῆ.
Τὴν οἰκουμένην καὶ τὸ πλήρωμα αὐτῆς σὺ ἐθεμελίωσας.
- Τὸν βορρᾶν καὶ τὴν θάλασσαν σὺ ἐκτίσας.
Θαβὼρ καὶ Ἑρμῶν ἐν τῷ ὀνόματί σου ἀγαλλιάσονται.
- Ὅρος τοῦτο, ὃ ἐκθήσατο ἡ δεξιὰ αὐτοῦ.
Τίς ἀναθήσεται εἰς τὸ ὄρος τοῦ Κυρίου;
Ἡ τίς στήσεται ἐν τόπῳ ἁγίῳ αὐτοῦ;
Καὶ ἐξοίσει ὡς φῶς τὴν δικαιοσύνην σου καὶ τὸ κρίμά σου ὡς μεσημβρίαν.

- 'Αλλ' ἡ δεξιὰ σου καὶ ὁ βραχίων σου καὶ ὁ φωτισμός τοῦ προσώπου σου.
- Κύριε, ἐν τῷ φωτὶ τοῦ προσώπου σου πορεύονται,
Καὶ ἐν τῷ ὀνόματί σου ἀγαλλιάσονται ὅλην τὴν ἡμέραν.
- Καὶ ἔστω ἡ λαμπρότης Κυρίου τοῦ Θεοῦ ἡμῶν ἐφ' ἡ-
μᾶς, ἀπὸ τοῦ νῦν καὶ ἕως τοῦ αἰῶνος.

Δόξα, καὶ νῦν. 'Αλληλούϊα.



**Εἰς τὴν Κοίμησιν τῆς Ὑπεραγίας Δεσποίνης
ἡμῶν Θεοτόκου.**

Πᾶσα ἡ γῆ. 'Αλληλούϊα.

- 'Αλαλάξατε τῷ Κυρίῳ πᾶσα ἡ γῆ.
- 'Αλαλάξατε ἐνώπιον τοῦ Βασιλέως Κυρίου.
- 'Εξομολογεῖσθε αὐτῷ, αἰνεῖτε τὸ ὄνομα αὐτοῦ.
- 'Εν πόλει Κυρίου τῶν δυνάμεων, ἐν πόλει τοῦ Θεοῦ ἡ-
μῶν.
- 'Εγενήθη ἐν εἰρήνῃ ὁ τόπος αὐτοῦ,
καὶ τὸ κατοικητήριον αὐτοῦ ἐν Σιών.
- 'Αγαπᾷ Κύριος τὰς πύλας Σιών, ὑπὲρ πάντα τὰ σκη-
νώματα Ἰακώβ.
- Δεδοξασμένα ἐλάληθη περὶ σοῦ ἡ πόλις τοῦ Θεοῦ.
- 'Ο Θεὸς ἐθεμελίωσεν αὐτὴν εἰς τὸν αἰῶνα.
- 'Ο Θεὸς ἐν μέσῳ αὐτῆς καὶ οὐ σαλευθήσεται.
- Ἠγίασε τὸ σκῆνωμα αὐτοῦ ὁ ὕψιστος.

- Ἀγιωσύνη καὶ μεγαλοπρέπεια, ἐν τῷ ἁγιάσματι αὐτοῦ.
— Ἐτοίμη ἡ καρδιά μου ὁ Θεός, ἐτοίμη ἡ καρδιά μου.
· Ἀσομαι καὶ ψαλῶ ἐν τῇ δόξῃ μου.
— Τί ἀνταποδώσω τῷ Κυρίῳ περὶ πάντων, ὧν ἀνταπέδωκέ μοι;
— Ὅρος Σιών τοῦτο, ὃ κατεσκήνωσας ἐν αὐτῷ.
— Ποτήριον σωτηρίου λήψομαι, καὶ τὸ ὄνομα Κυρίου ἐπικαλέσομαι.
— Ἐν εἰρήνῃ ἐπὶ τὸ αὐτὸ κοιμηθήσομαι καὶ ὑπνώσω.
· Ἐπίστρεψον ψυχὴ μου εἰς τὴν ἀνάπαυσίν σου, ὅτι Κύριος εὐηργέτησέ σε.
- Εἰς χεῖράς σου παραθήσομαι τὸ πνεῦμά μου.
· Κύριος δίκαιος συνέκοψεν αὐχένas ἁμαρτωλῶν.
· Κύριε ὁ Θεός μου, εἰς τὸν αἰῶνα ἑξομολογήσομαί σοι.
· Σὺ ἔπλασάς με καὶ ἔθηκας ἐπ' ἐμέ τὴν χεῖρά σου,
· Ἐκράτησας τῆς χειρὸς τῆς δεξιᾶς μου,
· Καὶ μετὰ δόξης προσελάβου μου.
· Ὅτι διελεύσομαι ἐν τόπῳ σκηνῆς θαυμαστῆς, ἕως τοῦ οἴκου τοῦ Θεοῦ.
· Ἐν φωνῇ ἀγαλλιάσεως καὶ σωτηρίας, ἐν σκηναῖς δικαίων.
· Αὕτη ἡ ἀλλοίωσις τῆς δεξιᾶς τοῦ ὑψίστου.
· Ἐγὼ δὲ ἐν δικαιοσύνῃ ὀφθήσομαι τῷ προσώπῳ σου,
· Χορτασθήσομαι ἐν τῷ ὀφθῆναί μοι τὴν δόξαν σου.
- Ἀνάστηθι Κύριε εἰς τὴν ἀνάπαυσίν σου,
· Σὺ καὶ ἡ κιβωτὸς τοῦ ἁγιάσματός σου.
· Ἅγιος ὁ ναός σου, θαυμαστός ἐν δικαιοσύνῃ.
· Τῷ οἴκῳ σου πρέπει ἁγίασμα, Κύριε, εἰς μακρότητα ἡμερῶν.
- Μνησθήσομαι τοῦ ὀνόματός σου ἐν πάσῃ γενεᾷ καὶ γενεᾷ.

Δόξα, καὶ νῦν. Ἀλληλούϊα.

Εἰς τὴν ἀποτομὴν τοῦ τιμίου Προδρόμου

Ὁ φοβούμενος τὸν Κύριον. Ἀλληλούϊα

- Μακάριος ἀνὴρ ὁ φοβούμενος τὸν Κύριον,
Ἐν ταῖς ἐντολαῖς αὐτοῦ θελήσει σφόδρα.
- Γενεὰ εὐθέων εὐλογηθήσεται.
Δόξα καὶ πλοῦτος ἐν τῷ οἴκῳ αὐτοῦ,
Καὶ ἡ δικαιοσύνη αὐτοῦ μένει εἰς τὸν αἰῶνα τοῦ αἰῶνος.
- Ὁ Θεὸς ἤλθοσαν ἔθνη εἰς τὴν κληρονομίαν σου, ἐμίαναν τὸν ναὸν τὸν ἅγιόν σου.
Ἔθεντο Ἱερουσαλὴμ ὡς ὀπωροφυλάκιον.
- Ἔθεντο τὰ θνησιμαῖα τῶν δούλων σου βρώματα τοῖς πετεινοῖς τοῦ οὐρανοῦ.
Τὰς σάρκας τῶν ὀσίων σου τοῖς θηρίοις τῆς γῆς.
- Ἐξέχεαν τὸ αἷμα αὐτῶν ὡσεὶ ὕδωρ κύκλῳ Ἱερουσαλὴμ, καὶ οὐκ ἦν ὁ θάπτων.
- Διὰ τοὺς λόγους τῶν χειλέων σου ἐγὼ ἐφύλαξα ὁδοὺς σκληράς.
- Τὴν ἀλήθειάν σου καὶ τὸ σωτήριόν σου εἶπα.
Οὐκ ἔκρυψα τὸ ἔλεός σου καὶ τὴν ἀλήθειάν σου ἀπὸ συναγωγῆς πολλῆς.
- Τὴν δικαιοσύνην σου οὐκ ἔκρυψα ἐν τῇ καρδίᾳ μου.
Εἶπα τοῖς παρανομοῦσι μὴ παρανομεῖτε, καὶ τοῖς ἀμαρτάνουσι μὴ ὑψοῦτε κέρας.
- Ἴδου τὰ χεῖλη μου οὐ μὴ κωλύσω, Κύριε, σὺ ἔγνως.
Καὶ ἤλεγξεν ὑπὲρ αὐτῶν Βασιλεῖς.
- Μὴ ἄπτεσθε τῶν χριστῶν μου, καὶ ἐν τοῖς προφήταις μου μὴ πονηρεύεσθε.
- Ἀπέστειλεν ἔμπροσθεν αὐτῶν ἄνθρωπον.
Ἐλεήμων καὶ οἰκτίρων καὶ δίκαιος.
Χρηστὸς ἀνὴρ ὁ οἰκτεῖρων καὶ κιχρῶν.

- Εἰς μνημόσυνον αἰώνιον ἔσται δίκαιος.
Ἐτοίμη ἡ καρδία αὐτοῦ ἐλπίζειν ἐπὶ Κύριον.
- Ἀμαρτωλὸς ὥσεται καὶ ὀργισθήσεται.
Τοὺς ὀδόντας αὐτοῦ βρύξει καὶ τακήσεται.
Ἐπιθυμία ἀμαρτωλοῦ ἀπολεῖται.
- Δίκαιος ὡς φοῖνιξ ἀνθήσει,
Καὶ ὡσεὶ κέδρος ἡ ἐν τῷ Λιβάνῳ πληθυνθήσεται.
- Εὐφρανθήσεται δίκαιος ἐν Κυρίῳ, καὶ ἐλπιδεῖ ἐπ' αὐτόν.
- Ἴδου ἐμάκρυνα φυγαδεύων, καὶ ηὐλίσθη ἐν τῇ ἐρήμῳ.
Ὡμοιώθη πελεκάνι ἐρημικῷ.
Ἐγενήθη ὡσεὶ νυκτικόραξ ἐν οἰκοπέδῳ.
- Ἠγρύπνησα καὶ ἐγενόμην ὡς στρουθίον μονάζον ἐπὶ δώματος.
- Οὔτε ἡ ἀνομία μου, οὔτε ἡ ἀμαρτία μου Κύριε, ἄνευ ἀνομίας ἔδραμον καὶ κατεύθυνα.
- Πορευόμενος ἄμωμος, καὶ ἐργαζόμενος δικαιοσύνην.
- Μακάριοι οἱ φυλάσσοντες κρίσιν καὶ ποιοῦντες δικαιοσύνην ἐν παντὶ καιρῷ.
- Φυλάσσει Κύριος πάντας τοὺς ἀγαπῶντας αὐτόν.
Αἰνεσιν Κυρίου λαλήσει τὸ στόμα μου,
Καὶ ἡ γλῶσσά μου μελετήσῃ τὴν δικαιοσύνην σου ὅλην τὴν ἡμέραν τὸν ἔπαινόν σου.
- Καὶ εὐλογεῖτω πᾶσα σὰρξ τὸ ὄνομα τὸ ἅγιον αὐτοῦ εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Δόξα, καὶ νῦν. Ἀλληλούϊα.

Τέλος καὶ τῷ Θεῷ δόξα.

Εἰς τὸ τέλος τοῦ Πολυελέου καὶ τό, Δέξα καὶ νῦν, στὰν δὲν θέλωμεν νὰ ψάλωμεν τὸ ἀργὸν τριαδικόν, χάριν συντομίας, ψάλλομεν τὰ κάτωθι εἰς ἦχον α'.

Δόξα

Τὸν Πατέρα προσκυνήσωμεν, καὶ τὸν Υἱὸν δοξολογήσωμεν, καὶ τὸ πανάγιον ὁμοῦ, πάντες Πνεῦμα ἀνυμνήσωμεν, κράζοντες καὶ λέγοντες· Παναγία Τριάς, σῶσον πάντας ἡμᾶς.

Καὶ νῦν

Τὴν Μητέρα σου προσάγει σοι, εἰς ἰκεσίαν ὁ λαός σου Χριστέ· ταῖς παρακλήσεσιν αὐτῆς, τοὺς οἰκτιρμοὺς σου δὸς ἡμῖν Ἀγαθέ, ἵνα σέ δοξάζωμεν, τὸν ἐκ τάφου ἡμῖν ἀνατείλαντα.



Π Ι Ν Α Ξ

Τ Ω Ν Π Ε Ρ Ι Ε Χ Ο Μ Ε Ν Ω Ν

Εἰς τὸ Μακάριος ἀνὴρ	Σελίς	3
Ὁ Πολυέλεος. Δοῦλοι Κύριον ἀλληλούϊα	»	5
Τῇ Κυριακῇ τῆς Ἀπόκρεω καὶ τῆς Τυρινῆς	»	8
Εἰς τὸ Γενέσιον τῆς ὑπεραγίας ἡμῶν Θεοτόκου	»	10
Εἰς τὴν σεβασμίαν ὕψωσιν τοῦ τιμίου Σταυροῦ	»	11
Εἰς τὸν ἅγιον Ἰωάννην τὸν θεολόγον καὶ λοιποὺς Ἀποστόλους	»	13
Εἰς τὸν ἅγ. Μεγ. Δημήτριον καὶ λοιποὺς Μάρτυρας	»	14
Εἰς τὴν σύναξιν τῶν Ἀρχ. καὶ τῶν ἐπ. δυνάμεων	»	16
Εἰς τὸν ἅγ. Ἰωάν. τὸν Χρυσόστ. καὶ λ. ἱεράρχας	»	18
Εἰς τὰ εἰσόδια τῆς ὑπεραγίας Θεοτόκου	»	20
Εἰς τὸν ὄσιον πατέρα Σάββαν καὶ λοιποὺς ὁσίους	»	22
Εἰς τὴν γέννησιν τοῦ Σωτ. ἡμῶν Ἰησοῦ Χριστοῦ	»	24
Εἰς τὰ ἅγια Θεοφάν. τοῦ Σωτῆρος ἡμῶν Ἰ. Χριστοῦ	»	27
Εἰς τὴν Ὑπαπαντὴν	» » » » » »	29
Εἰς τὸν Εὐαγγελισμόν τῆς Ὑπεραγίας Θεοτόκου	»	31
Τῇ Κυριακῇ τῶν Βαΐων	»	33
Τῇ Κυριακῇ τοῦ Θωμᾶ	»	35
Εἰς τὴν Ἀνάληψιν τοῦ Σωτῆρος ἡμῶν Ἰ. Χριστοῦ	»	36
Εἰς τὴν ἁγίαν Πεντηκοστὴν	»	38
Εἰς τὸ Γενέσ. τοῦ τιμίου ἐνδόξου Προφ. Προδρόμου	»	40
Εἰς τὴν Κοίμησιν τῆς ἁγίας καὶ θεοπρομ. Ἀννης	»	42
Εἰς τὴν ἐορτὴν τοῦ προφήτου Ἡλιοῦ	»	44
Εἰς τὴν Μεταμόρφωσιν τοῦ Σωτῆρος	»	46
Εἰς τὴν Κοίμησιν τῆς Ὑπεραγίας Θεοτόκου	»	47
Εἰς τὴν ἀποτομὴν τοῦ τιμίου Προδρόμου	»	49

Μετά τόν Πολυέλεον

Δόξα Πατρί...

Τόν Πάτέρα προσκυνήσωμεν καί τόν Υἱόν δοξολογήσωμεν καί τό Πανάγιον ὄροῦ, πάντες Πνεῦμα ἀνυμνήσωμεν, κράζοντες καί λέγοντες Παναγία Τριάς σῶσον πάντας ἡμᾶς.

Καί νῦν. Θεοτοκίον

Τήν Μητέρα σου προσάγει Σοι εἰς ἱκεσίαν ὁ λαός σου Χριστέ ταῖς παρακλήσεσιν Αὐτῆς, τούς οἰκτιρμούς Σου δός ἡμῖν ἀγαθέ· ἵνα Σέ δοξάζωμεν (*) τήν ἐλπίδα τῶν ψυχῶν ἡμῶν.

(*) Ἐάν εἶναι Κυριακή λέγομεν: Τόν ἐκ τάφου ἡμῖν ἀνατείναντα.